

मिरा भाईंदर महानगरपालिका

मा. स्थायी समिती सभा दि. १५/०७/२०१३

मिरा भाईंदर महानगरपालिकेची मा. स्थायी समिती सभा सोमवार दिनांक १५/०७/२०१३ रोजी सभा सुचना क्र. ०९ दि. ०९/०७/२०१३ रोजीच्या विषयपत्रिकेवरील विषयांवर विचार विनिमय करण्यासाठी मिरा भाईंदर महानगरपालिका, स्व. इंदिरा गांधी भवन, मुख्य कार्यालय, दुसरा मजला, लाल बहादुर शास्त्री सभागृहात सकाळी ११.०० वा. सभा आयोजित करण्यांत आली होती.

सदर सभेच्या अध्यक्षस्थानी मा. सभापती, श्री. राजु यशवंत भोईर हे उपस्थित होते. सदर सभेस खालील सदस्य उपस्थित होते.

उपस्थित सदस्य

१.	श्री. राजु यशवंत भोईर	सभापती
२.	श्रीम. हेलन जॉर्जी गोविंद	सदस्या
३.	श्री. मुन्ना सिंह	सदस्य
४.	श्री. प्रमोद जयराम सामंत	सदस्य
५.	श्रीम. अनिता जयवंत पाटील	सदस्या
६.	श्री. राजेश शंकर वेतोसकर	सदस्य
७.	श्रीम. बगाजी शर्मिला विल्सन	सदस्या
८.	श्री. रोहिदास शंकर पाटील	सदस्य
९.	श्री. संदिप मोहन पाटील	सदस्य
१०.	श्री. प्रविण मोरेश्वर पाटील	सदस्य
११.	श्री. प्रशांत ज्ञानदेव दळवी	सदस्य

गैरहजर सदस्य –

१.	श्री. बर्नड आल्बर्ट डिमेलो	सदस्य
२.	श्री. शरद केशव पाटील	सदस्य
३.	श्रीम. मिरादेवी यादव	सदस्या
४.	डॉ. राजेंद्र जैन	सदस्य
५.	डॉ. रमेश जैन	सदस्य

मा. सभापती :-

नमस्कार, नविन अतिरीक्त आयुक्त शितोळे साहेब तुमचं हार्दिक स्वागत, सचिव साहेब सभेला सुरुवात करावी.

राजेश वेतोसकर :-

मा. सभापती साहेब, आपल्या आजच्या या स्थायी समिती सभेमध्ये आताच नविन या ठिकाणी बदली झालेले शितोळे साहेब उपस्थित आहेत. आम्ही त्यांचे स्वागत करतो आणि आशा व्यक्त करतो की, या स्थायी समितीमध्ये जे काही आमच्या सुचना वगैरे असतील त्या आता काटेकोरपणे अंमलात येतील धन्यवाद।

नगरसचिव :-

मिरा भाईंदर महानगरपालिकेची मा. स्थायी समिती सभा सोमवार दि. १५/०७/२०१३ रोजी सकाळी ११.०० वाजता मिरा भाईंदर महानगरपालिका, स्व. इंदिरा गांधी भवन, मुख्य कार्यालय, दुसरा मजला, लाल बहादुर शास्त्री सभागृहात स्थायी समिती सभा सुचना क्र. ०९, दि. ०९/०७/२०१३ रोजीच्या विषयपत्रिकेवरील प्रकरणांवर विचार विनिमय करण्यासाठी आयोजित करण्यांत येत आहे. प्रकरण क्र ५२, दि. १४/०५/२०१३ रोजीच्या मा. स्थायी समिती सभेचे इतिवृत्तांत कायम करणे.

प्रशांत दळवी :-

मा. सभापती महोदयांच्या परवानगीने बोलतो, पान क्र.२५ मध्ये फेरीवाला क्षेत्राबाबत धोरण निश्चित करायचं होतं. त्या दिवशी सांगितल्याप्रमाणे आपण सगळ्या प्रभाग अधिकाऱ्यांना तशा सुचना देण्यात येणार होत्या आणि त्याची प्रत आम्हा सदस्यांना देण्यात येणार होती. परंतु, आजमितीस ती प्रत मिळालेली नाही. दुसरी गोष्ट की, सगळे प्रभाग अधिकारी इथे उपस्थित आहेत का?

नगरसचिव :-

प्रत दिलेली आहे.

प्रशांत दळवी :-

आता दिलेली आहे. परंतु मला एक सांगायचं आहे. आजपर्यंत, आजमितीस आता ही ज्या प्रभागामध्ये अनधिकृत फेरीवाले आहेत ते आजमितीस इथे बसलेले आहे. प्रभाग अधिकाऱ्यांना कोणी राईट्स दिले तिकडे

फेरीवाल्यांना बसवायचं आणि फेरीवाल्यांवर कारवाई होते त्यांच्या गाड्या उचलल्या जातात मग त्या गाड्या परत का करतात? सभापती साहेब खुप गंभीर प्रश्न आहे. मिरारोड स्टेशन समोर फेरीवाल्यांना बसण्याची परवानगी स्वतः फेरीवाले देतात. कारवाई झालेली असताना ही त्या गाड्या परत सोडल्या जातात हा काय प्रकार आहे? लोकांना तिथुन येणं, जाणं, चालणं मुश्किल आहे. प्रत्येक वेळेला प्रभाग अधिकारी हजर नसतात तर कसं झालेलं एच.ओ.डी. कोणीच उपस्थित नसतात असं प्रत्येक वेळेला झालेलं आहे.

विलास ढगे (मा. उपायुक्त (मु.)) :-

मी माहिती घेतो त्यांच्याकडून

प्रमोद सामंत :-

साहेब, प्रत्येक मिटींगमध्ये माहिती घ्यायची आणि त्याची उत्तर कधीच नंतर मिळत नाही.

विलास ढगे (मा. उपायुक्त (मु.)) :-

मा. सभापती साहेबांच्या परवागनीने बोलतो फेरीवाल्यांच्या बाबतीत काय कारवाई केली जाते हा प्रश्न उपस्थित केला होता. अतिक्रमण विभागाच्या प्रमुखाने सांगितलं होतं की, साहित्य जप्त केलं जातं. त्यावेळेस प्रश्न केला होता उपप्रश्न परत केला होता तुम्ही जप्त करण्याच्या ऐवजी दंड का आकारत नाही? त्यावेळेस अशी माहिती दिली होती की, महापालिकेने तसा ठराव केलेला आहे. धोरणात्मक निर्णय घेतलेला आहे. त्यांना दंडात्मक कारवाई न करता त्या गाड्या जप्त करायच्या आता आज हा जो प्रश्न उपस्थित केला आहे की, त्या गाड्या जप्त न करता त्या परत केल्या जातात. हा नविन प्रश्न आहे तर ह्या बाबतची वस्तुस्थिती माहिती मी घेऊनच त्याचा खुलासा किंवा माहिती देऊ शकेल. अपुऱ्या माहितीच्या आधारे मी काही वक्तव्य करू शकणार नाही.

प्रमोद सामंत :-

मा. सभापती महोदय, कारवाई केली असे ते सांगतात. पण ठोस कारवाई पाहिजे ना. तिथे परत फेरीवाले कुठून येतात ?

मा. सभापती :-

प्रभाग अधिकारी नाही आहेत. मागच्या वेळी आपण चर्चा केली होती की नाही आले तर त्यांनी तस कळवाव. आज ते नाही आले तर त्यांच्यावर काय कारवाई करणार ?

मुन्ना सिंह :-

मा. सभापती साहेब, जब तक यह कारवाई किसी पर नहीं होगा तब तक ऐसे ही होगा । हमलोग मिटींग लेंगे वह गैरहजर रहेंगे।

मा. सभापती :-

उपायुक्त साहेब, सर्व अधिकारी येतात मग प्रभाग अधिकारी का येत नाही?

विलास ढगे (मा. उपायुक्त (मु.)) :-

२ प्रभाग अधिकाऱ्यांच्या कार्यालयाचे तिथले सभापती कार्यभार स्विकारणार आहे म्हणून ते आले नाही. एक जण इथे उपस्थित आहे. बाकीचे तिघेजण का नाही त्यांनी त्याची आम्हाला पूर्व कल्पना दिलेली नाही. या बाबतीत प्रभाग अधिकाऱ्यांना वेळोवेळी लेखी आणि तोंडी सुचना दिलेली आहेत.

प्रशांत दळवी :-

मा. आयुक्त साहेब, आपल्या माहितीसाठी सांगतो. त्याठिकाणी प्रभाग अधिकाऱ्यांच असं म्हणणं आहे की, इथे आयुक्त जरी आले तरी कारवाई होऊ शकत नाही हा काय उधमपणा आहे? म्हणजे आम्ही कारवाई करायला सांगायचं आणि हे हात झटकून मोकळे होतात. सरसकट तिकडे लाईनशिर दिवा बत्ती लाऊन, पोल मधुन लाईट घेऊन सरसकट तिकडे स्टेशन रोड मेन रस्ता आहे तिकडे येण्याजाण्याचा सरसकट तिकडे गाड्या लावल्या जातात. गाड्यांवरती कारवाई उभे राहून आम्ही करायला सांगतो परत त्या गाड्या तिकडे सोडल्या जातात. चायनिजच्या लोखंडी मोठ्या मोठ्या गाड्या तिकडे उभ्या आहेत परमनंट उभे करुन ठेवलेल्या आहेत. प्रभाग अधिकारी उपस्थित नाही म्हणून ही कारवाई पुढच्या वेळेला होईल असं सांगुन मोकळे होतात.

विलास ढगे (मा. उपायुक्त (मु.)) :-

फेरीवाल्यांच्या कारवाई बाबत मा. आयुक्त साहेबांच्या सुचनेनुसार दोन दिवसांपूर्वीच प्रभाग अधिकाऱ्यांनी पोलिसांची संयुक्त मिटींग घेऊन त्यांना सक्त सुचना देण्यात आलेल्या आहेत. फेरीवाल्यांच्या बाबतीत हा विषय जो आहे जरी १०० टक्के कारवाई होत नाही ते आपणाला पण ज्ञात आहेत ते खरं आहे परंतु त्याच्यामध्ये जामाने कारवाई करण्यासाठी परवा आयुक्त साहेबांनी सुचना दिल्या होत्या त्याप्रमाणे प्रभाग अधिकारी आणि पोलिस दोन्ही यंत्रणेला नियमित कारवाई करणेबाबत सुचना देण्यात आलेल्या आहेत.

प्रशांत दळवी :-

मा. आयुक्त साहेब, आज कारवाईला सुरुवात होईल का?

विलास ढगे (मा. उपायुक्त (मु.)) :-

ती कारवाई परवा पासुनच आपण ऑल्टरनेट-डे प्रभाग कार्यालय रोटेशन पासून ठेवलेलं आहे. सहा प्रभागांमध्ये तर त्यांना जी यंत्रणे आहे ती अपूरे असल्यामुळे त्यांना मी रोटेशन पध्दतीने ऑल्टरनेट डे या प्रमाणे ही प्रभागामध्ये करायला सांगितलं.

प्रशांत दळवी :-

प्रभाग क्रमांक पाच मध्ये अतिक्रमण विरोधी पथक आहे का? जे फेरीवाल्यांवर कारवाई करतं ते पथक आहे का?

विलास ढगे (मा. उपायुक्त (मु.)) :-

आहे.

प्रशांत दळवी :-

असल्यास पत्र आज कारवाई का होणार नाही त्यांच्यावर?

विलास ढगे (मा. उपायुक्त (मु.)) :-

आज कारवाई होणार नाही असं मी सांगणार नाही ना कारवाई करण्याबाबत मी सगळ्यांना सुचना दिलेल्या आहेत.

प्रशांत दळवी :-

फक्त सुचना देऊन चालत नाही फक्त सुचना देऊन होतं का? त्यावरती कारवाई होतच नाही आता ही परिस्थिती तशीच आहे कारवाईच होत नाही ना फक्त सुचना देऊन होत नाही गेल्या दहा मिटींग पासुन तेच चाललेलं आहे साहेब, आम्ही एवढं पण सांगितलंलं आहे की जे ते ठेकेदार आहेत....

विलास ढगे (मा. उपायुक्त (मु.)) :-

त्याच्यामध्ये कारवाई निश्चितपणे सर्व प्रभागामध्ये होईल ज्या प्रायोरिटी ठरवून दिलेल्या आहेत त्याप्रमाणे त्याठिकाणी कारवाई करण्यात येईल आणि त्याचा पाठपुरावा पण करण्यात येईल.

प्रमोद सामंत :-

या विषयाला लागुनच एक विषय आहे ना फेरीवाला क्षेत्रामध्ये वसुली करतात. गेल्या मिटींगला माहिती घेऊन सांगतो म्हणून सांगितलं होतं. त्यानंतर परत काहीच झालं नाही कर वसुली अधिकारी आता दिसत नाही.

अनिता पाटील :-

मा. सभापती साहेबांच्या परवागनीने बोलते, साहेब या विषयाला धरुनच मला बोलायचं आहे तर मला बोलून द्या. प्रभाग क्र.४० मध्ये गार्डन रिझर्व्हेशन ३५३ आणि त्यादिवशी मी शितोळे साहेबांना पण भेटली की, असं असं आरक्षण आहे आणि तिथे अतिक्रमण चालू आहे तेव्हा नुसतं फाऊंडेशन चालू होतं शितोळे साहेबांना अतिक्रमण विभागाला सांगितलं अतिक्रमणाने बोरसे साहेबांना सांगितलं बोरसे साहेब जागेवर जाऊन आले काय सांगुन आले दुस-या दिवशी जोमाने बांधकाम चालू झालं तिथे पुर्ण ४-५ रुम तयार झाले आणि बोरसे साहेब फोन बंद करुन बसलेत. त्यावर मला उत्तर देण्यात यावे ते अतिक्रमण का काढण्यात आलं नाही?

भरत शितोळे (मा. अतिरीक्त आयुक्त) :-

मॅडम, त्यादिवशी तुम्ही सांगितल्यानंतर त्यावेळी ऑलरेडी बांधकाम झालं होतं त्यानंतर मी तुमच्या देखतच मोहिते यांना फोन लावला होता त्यांनी सांगितलं होतं कुठल्याही परिस्थितीत ते अतिक्रमण काढू. जर त्यांनी काढल नसेल तर अतिक्रमण काढण्याची व्यवस्था करू.

अनित पाटील :-

सर, तिथे माणसं सुध्दा रहायला गेले जेव्हा फाऊंडेशन चालू असताना मी अधिका-यांना सांगते त्यांच्या लक्षात आणून देतो त्यानंतर माणसं आल्यानंतर तुम्ही पोलिस फौजफाटा घ्या हे घ्या ते घ्या लोक रहायला जातात त्यानंतर तुम्ही बांधकाम काढणार काय अर्थ ह्याच्यात?

विलास ढगे (मा. उपायुक्त (मु.)) :-

३५३ या आरक्षित जागेमध्ये ती सरकारी जागा आहे. त्या सरकार जागेवरचे अतिक्रमण महसुल विभागाने निष्कर्षित करायचे आहे. तरीसुध्दा त्याठिकाणी आरक्षण असल्यामुळे आपली तक्रार आल्यानंतर ती गोष्ट शुक्रवार की गुरुवार ची आहे. आपण फोन करुन सांगितल्यानंतर मी ताबडतोब बोरसे आणि मोहितेंना सांगितलेलं आहे. आता त्याठिकाणी लोक रहायला आले किंवा राहत नाही हा विषय नाही. परंतु, त्या आरक्षित जागेवरचं अतिक्रमण जे उद्भवले किंवा जे निर्माण झालं आहे ते काढून टाकण्याची व्यवस्था करण्यात येईल.

अनिता पाटील :-

साहेब, कधीपर्यंत काढून टाकणार मला कल्पना कळेल का?

विलास ढगे (मा. उपायुक्त (मु.)) :-

ह्या आठवड्यात काढण्यात येईल.

राजेश वेतोसकर :-

दि. १४/०५/२०१३ रोजीच्या मा. स्थायी समिती इतिवृत्तांतामध्ये मा. सदस्य यांनी सुचविलेल्या दुरुस्त्यांसह इतिवृत्तांत कायम करण्यांत येत आहे.

प्रमोद सामंत :-

या ठरावाला माझे अनुमोदन आहे.

मा. सभापती :-

ठराव सर्वानुमते मंजूर करण्यात येत आहे.

प्रकरण क्र. ५२ :-

दि. १४/०५/२०१३ रोजीच्या मा. स्थायी समिती सभेचे इतिवृत्तांत कायम करणे.

ठराव क्र. ४९ :-

दि. १४/०५/२०१३ रोजीच्या मा. स्थायी समिती इतिवृत्तांतामध्ये मा. सदस्य यांनी सुचविलेल्या दुरुस्त्यांसह इतिवृत्तांत कायम करण्यांत येत आहे.

सुचक :- श्री. राजेश वेतोसकर **अनुमोदक :- श्री. प्रमोद सामंत**

ठराव सर्वानुमते मंजूर

सही/-

सभापती

स्थायी समिती

मिरा भाईंदर महानगरपालिका

नगरसचिव :-

प्रकरण क्र. ५३, मिरागाव येथे समाजमंदिर खाजगी संस्थेस भाड्याने चालविण्यास देणेबाबत निर्णय घेणे.

राजेश वेतोसकर :-

मिरागांव येथे समाजमंदिर इमारत असून सदर इमारतीमधील जागेचे क्षेत्र ५६.७६ चौ.मीटर एवढी आहे. सदर इमारतीमधील जागा सार्वजनिक वापरासाठी मे. आशापुरा महीला मंडळ मिरागांव यांनी भाड्याने मागितले आहे. सदर जागेचे वार्षिक भाडे रु. ३११०/- होत आहे.

सदर समाज मंदिराची स्थानिक समाज कंटका कडून वारंवार नादुरुस्ती होत असल्याने दुरुस्तीवर खर्च येत आहे. मा. महासभा दि. १५/०१/२०१३ ठराव क्र. ४१ अन्वये मालमत्ता भाड्याने देण्याबाबत मा. स्थायी समितीस अधिकार आहेत. तरी सदर मालमत्ता ३ वर्ष मुदतीसाठी भाड्याने देण्यास मान्यता देण्यात येत आहे. सदर संस्थेसोबत योग्य अटीशर्तीचा करारनामा करण्यात यावा.

प्रमोद सामंत :-

या ठरावाला माझे अनुमोदन आहे.

मा. सभापती :-

ठराव सर्वानुमते मंजूर करण्यात येत आहे.

प्रकरण क्र. ५३ :-

मिरागाव येथे समाजमंदिर खाजगी संस्थेस भाड्याने चालविण्यास देणेबाबत निर्णय घेणे.

ठराव क्र. ५० :-

मिरागांव येथे समाजमंदिर इमारत असून सदर इमारतीमधील जागेचे क्षेत्र ५६.७६ चौ.मीटर एवढी आहे. सदर इमारतीमधील जागा सार्वजनिक वापरासाठी मे. आशापुरा महीला मंडळ मिरागांव यांनी भाड्याने मागितले आहे. सदर जागेचे वार्षिक भाडे रु. ३११०/- होत आहे.

सदर समाज मंदिराची स्थानिक समाज कंटका कडून वारंवार नादुरुस्ती होत असल्याने दुरुस्तीवर खर्च येत आहे. मा. महासभा दि. १५/०१/२०१३ ठराव क्र. ४१ अन्वये मालमत्ता भाड्याने देण्याबाबत मा. स्थायी समितीस अधिकार आहेत. तरी सदर मालमत्ता ३ वर्ष मुदतीसाठी भाड्याने देण्यास मान्यता देण्यात येत आहे. सदर संस्थेसोबत योग्य अटीशर्तीचा करारनामा करण्यात यावा.

सुचक :- श्री. राजेश वेतोसकर **अनुमोदक :- श्री. प्रमोद सामंत**

ठराव सर्वानुमते मंजूर

ठराव वाचून कायम करण्यात आला.

सही/-

सभापती

स्थायी समिती

मिरा भाईंदर महानगरपालिका

नगरसचिव :-

प्रकरण क्र. ५४, निविदांना मंजूरी देणे. (आरोग्य विभाग)

राजेश वेतोसकर :-

प्रशासनाने सादर केलेल्या गोषवा-यानुसार आरोग्य विभागा करीता डास नाशक व डास अळी नाशक खरेदी करणे कामी मे. रमेश अॅग्रोकेम कॉर्पोरेशन व मे. स्पाईक पेस्टोकेम प्रा. लि. यांचे निविदेतील वाटाघाटी अंती प्राप्त झालेले दर खालीलप्रमाणे आहे.

अ. क्र.	डासनाशक डास अळी नाशकाचे नाव	रमेश अॅग्रो केम कॉर्पोरेशन	स्पाईक पेस्टोकेम प्रा.लि.
1	Pyrosene oil - E (I.S.I)	रु. ५५०/- (प्र.लि.)	-

2	Temephos 50% E.C.	-	रु. १,१००/- (प्र.लि.)
3	Gokhilat 5% E.C	-	रु. ९२२/- (प्र.लि.)

वर नमुद केलेले अनु. क्र. ०१ ते ०३ मधील निविदेतील दर स्विकारणेस मान्यता देत असून आवश्यकतेनुसार मंजूर दरात डास नाशक व डास अळी नाशक खरेदी करणेस हि सभा आर्थिक व प्रशासकीय मंजूरी देत आहे.

प्रमोद सामंत :-

या ठरावाला माझे अनुमोदन आहे.

मा. सभापती :-

सदर ठराव सर्वानुमते मंजूर करण्यात येत आहे.

प्रकरण क्र. ५४ :-

निविदांना मंजूरी देणे. (आरोग्य विभाग)

ठराव क्र. ५९ :-

प्रशासनाने सादर केलेल्या गोषवा-यानुसार आरोग्य विभागा करीता डास नाशक व डास अळी नाशक खरेदी करणे कामी मे. रमेश अॅग्रोकेम कॉर्पोरेशन व मे. स्पाईक पेस्टोकेम प्रा. लि. यांचे निविदेतील वाटाघाटी अंती प्राप्त झालेले दर खालीलप्रमाणे आहे.

अ. क्र.	डासनाशक डास अळी नाशकाचे नाव	रमेश अॅग्रो केम कॉर्पोरेशन	स्पाईक पेस्टोकेम प्रा.लि.
1	Pyrosene oil - E (I.S.I)	रु. ५५०/- (प्र.लि.)	-
2	Temephos 50% E.C.	-	रु. १,१००/- (प्र.लि.)
3	Gokhilat 5% E.C	-	रु. ९२२/- (प्र.लि.)

वर नमुद केलेले अनु. क्र. ०१ ते ०३ मधील निविदेतील दर स्विकारणेस मान्यता देत असून आवश्यकतेनुसार मंजूर दरात डास नाशक व डास अळी नाशक खरेदी करणेस हि सभा आर्थिक व प्रशासकीय मंजूरी देत आहे.

सुचक :- श्री. राजेश वेतोसकर

अनुमोदक :- श्री. प्रमोद सामंत

ठराव सर्वानुमते मंजूर

ठराव वाचून कायम करण्यात आला.

सही/-

सभापती

स्थायी समिती

मिरा भाईदर महानगरपालिका

नगरसचिव :-

प्रकरण क्र. ५५, निविदांना मंजूरी देणे. (आरोग्य विभाग)

राजेश वेतोसकर :-

प्रशासनाने दिलेल्या गोषवा-यानुसार आरोग्य विभागाकरीता आवश्यक लागणारे दुर्गंधी नाशके, साहित्य वस्तु खरेदी करणे कामी मे. डॉल्फीन सेल्स कॉर्पोरेशन व मे. डॅपमन्स पेस्ट कंट्रोल अॅन्ड अलाईड सर्व्हिस यांचे निविदेतील वाटाघाटी अंती प्राप्त झालेले दर खालीलप्रमाणे आहे.

अ. क्र.	दुर्गंधी नाशक व साहित्य वस्तुचे नाव	डॅपमन्स पेस्ट कंट्रोल अॅन्ड अलाईड सर्व्हिस	डॉल्फीन सेल्स कॉर्पोरेशन
१	Black Phenyl	-	६७.५० (प्र.लि.)
२	White Phenyl	-	११९.७० (प्र.लि.)
३	Acid	-	४०.५० (प्र.लि.)
४	Napthaline cube	-	३५०.१० (प्र.कि.)
५	Toilet Brush (Plastic)	-	९२.७० (प्र.नग)
६	Office use Phul Zhadu & Karate	-	५८.५० (प्र.नग)
७	Floor Cleaning Brush	-	३५०.१० (प्र.नग)
८	Floor Wiper	-	२६८.२० (प्र.नग)
९	Cloth Duster	-	३१.५० (प्र.नग)
१०	H.D.P.E 120 Ltrs. Bin	-	३३८४/- (प्र.नग)
११	Office & Latrine Bucket 10 Ltrs.	-	१६१.१० (प्र.नग)
१२	Zink Phosphide Powder	-	५८८.६० (प्र.कि.)
१३	Malathion Powder 5% D.P.	-	३६/- (प्र.कि.)
१४	Germitox Plus D.P.	-	४४/- (प्र.कि.)

१५	CarboPhenyl Powder (D.P)	६२.७२ (प्र.कि.)	-
----	--------------------------	-----------------	---

वर नमुद केलेले अनु. क्र. ०१ ते १५ मधील निविदेतील दर स्विकारणेस मान्यता देत असून आवश्यकतेनुसार मंजुर दरात दुर्गंधी नाशके व साहित्य वस्तु खरेदी करणेस हि सभा आर्थिक व प्रशासकीय मंजूरी देत आहे.

शर्मिला बगाजी :-

या ठरावाला माझे अनुमोदन आहे.

मा. सभापती :-

ठराव सर्वानुमते मंजुर करण्यात येत आहे.

प्रमोद सामंत :-

साहेब, पुढचा ठराव घेण्यापूर्वी सावंत साहेब इथे आलेले आहेत गेल्यावेळी विषय होता की, नाफेरीवाला क्षेत्रात ठेकेदार वसुली करतात त्याबद्दल काहीच उत्तर अजून मिळालेलं नाही त्यांनी पुढच्या मिटींगमध्ये माहिती घेऊन सांगतो असं सांगितलं तर त्याचा जरा खुलासा करावा.

दिपक सावंत :-

फेरीवाला क्षेत्र आणि नाफेरीवाला क्षेत्र या बाबत २००८ मध्ये जो ठराव झालेला आहे त्याअनुषंगाने नरेंद्र पाटील यांना सर्वेक्षण करायला लावलं होतं आणि त्याचा संपूर्ण अहवाल कुठे कुठे ठेकेदार कोणत्या क्षेत्रातून वसुल करतो? किती वसुल करतो? याचा संपूर्ण अहवाल आयुक्तांना सादर केला होता. परंतु, आयुक्तांनी तो मा. ढगे साहेब, उपायुक्त यांच्या मार्फत सादर करा अशा सुचना देण्यात आल्या तर मी ते मा. ढगे साहेबांना सादर केल्या आहेत.

प्रमोद सामंत :-

आम्हाला सांगा ना काय झालं? कुठे करतात कुठे नाही करत? किती करतात ते आम्हाला सांगा ना?

दिपक सावंत :-

त्याच्यामध्ये संपूर्ण दिलेलं आहे कुठे कुठे आपला एरीया आहे?

प्रमोद सामंत :-

आम्हाला माहिती मिळणार नाही का? मग द्या ना माहिती.

दिपक सावंत :-

संपूर्ण माहिती आहे.

प्रमोद सामंत :-

माहिती द्या माहिती मिळाली पाहिजे ना करतात नाही करत, किती करतात?

दिपक सावंत :-

मान्यता नाही. पण जी वस्तुस्थिती आहे. कुठे वसुल करतात त्याची संपूर्ण माहिती दिलेली आहे आणि गेल्यावर्षी ज्यावेळेस राष्ट्रीय फेरीवाल्यांचे धोरणाची अंमलबजावणी करण्याचे निश्चित झालं होतं त्यावेळेस कुठला कुठला एरीया नविन जो एरीया आयडेंटिफाय झालेला आहे कुठे कुठे तिथे नियोजन कसं करायचं तो संपूर्ण अहवाल सादर केलेला आहे.

प्रमोद सामंत :-

साहेब, नेहमीच वेगवेगळी उत्तर देता फिरून फिरून उत्तर देतात त्यावेळी साधा सोपा प्रश्न होता की, नाफेरीवाला क्षेत्र आता जे आहे त्यामध्ये तुमचे ठेकेदार वसुली करतात की नाही करत, करत असतील तर त्यावर कुठली कारवाई करणार? त्याचं उत्तर द्यायला आपल्याकडे त्यानंतर चार मिटींग झाल्या.

दिपक सावंत :-

त्याच्यावर कारवाई करण्यासाठी आयुक्तांकडे सादर केलेलं आहे.

प्रमोद सामंत :-

आम्हाला सांगा ना करतात की नाही करत? करतात तर कुठले कुठल्या ह्याच्यात करतात किंवा आयुक्तांनी सांगितलं आहे का की, स्टॅडींगला माहिती द्यायची नाही.

दिपक सावंत :-

संपूर्णपणे स्टॅडींग पुढे माहिती येणारच ना.

प्रमोद सामंत :-

आम्हाला द्या ना आम्ही किती दिवस थांबायचं?

दिपक सावंत :-

संपूर्ण दिलेलं आहे. सर्वेक्षण मोठा अहवाल आहे साहेबांकडे फाईल आहे.

प्रमोद सामंत :-

कसलं सर्वेक्षण आहे याचा मोठा अहवाल आहे अस तुम्ही सांगता. आपल्याकडे किती ना फेरीवाला क्षेत्र आहे?

प्रविण पाटील :-

आता दिलेल आहे. ना फेरीवाला क्षेत्राच तिथे वसुली होते की नाही?

दिपक सावंत :-

वसुली होते काही ठिकाणी. तिथला रिपोर्ट आयुक्तांना दिलेला आहे.

प्रविण पाटील :-

तर आपण कारवाई काय करणार आहे? आमचा प्रश्न साधा आहे. त्याच उत्तर पाहिजे. तुम्ही उत्तर न देता दुसरच काही बोलता. आता तुम्ही अहवाल आयुक्तांकडे दिलेला आहे. तर आम्ही सांगता आम्हाला घा. तुम्ही काय कारवाई करणार ते सांगा.

प्रशांत दळवी :-

मा. आयुक्त साहेब, मी तुम्हाला सांगतो. शांतीनगर वसाहती मध्ये ७५० इमारती आहेत. त्या इमारती मधले जेवढे गाळेधारक आहेत तेवढे गाळेधारक आपल्या फुटपाथवर आलेले आहेत. मग, त्यांच्याकडून सरसकट वसुली करतात. मग ह्यांना दिले कोणी वसुलीचे अधिकार? अतिक्रमणवाले त्यांच्यावर कारवाई पण करत नाही.

प्रमोद सामंत :-

ना फेरीवाला क्षेत्रात मार्केट लागते. त्यामध्ये जिथे २५ रु. वसुल करायचे तिथे ४५ रु. वसुल करतात. आम्ही वारंवार बोलतो तुम्ही त्याच काही एक्सप्लेनेशन देत नाही.

प्रशांत दळवी :-

आज प्रभाग अधिका-यांनी तिकडे बसायची परवानगी दिली अशा प्रकारची तिथे फेरिवाले चर्चा करतात.

प्रमोद सामंत :-

प्रशांत साहेब, प्रभाग अधिका-यांचा विषय वेगळा आहे. यांचा विषय वेगळा आहे.

प्रशांत दळवी :-

ते पण ना फेरीवाला क्षेत्र आहे. तिकडून ही वसुली केली जाते.

दिपक सावंत :-

ना फेरीवाला क्षेत्रासंबंधित अहवाल म्हणजे जे बसतात त्या ठिकाणचा जिथे सर्व आम्हाला आढळल आहे. त्या संबंधित संपूर्ण अहवाल आयुक्तांकडे दिलेला आहे. आणि त्याच्यावर कारवाई करण्याची पण सुचना दिलेली आहे.

संभाजी पानपट्टे (मा. उपायुक्त) :-

हा कर निर्धारक कडचा विषय आहे. परंतु, मी आवर्जून सभेच्या अगोदर साहेबांशी बोललो होतो. बाजार भाडे वसुलीसाठी जो ठेका नियुक्त केलेला आहे. त्याची जर कर मुदत संपली असेल. आणि ते ना फेरीवाला क्षेत्रामध्ये वसुल करतात. याबाबत स्थायी समितीमध्ये ३ ते ४ वेळा चर्चा झालेली आहे. तर साहेबांना मी विनंती केली याबाबत एकतर त्याला मुदतवाढ देण्याबाबत, किंवा त्याचा रद्द करण्याबाबत किंवा ह्यावर काहीतरी निर्णय घेण्याबाबत. साहेबांना विनंती केलेली आहे. साहेब म्हटले की, माझ्याकडे तो अहवाल आलेला आहे. मी त्याचा अभ्यास करतो. बाजारभाड वसुली चालू ठेवायचा की नाही. त्याबाबत अभ्यास करून निर्णय देतो.

प्रविण पाटील :-

त्याची मुदत कधी संपलेली आहे?

प्रमोद सामंत :-

ऑलरेडी मुदत संपलेली आहे.

प्रविण पाटील :-

मुदत संपली कधी आणि त्यांना वाढीव आपण दिलेली की नाही?

संदीप पाटील :-

आमच्या माहितीप्रमाणे त्याची मुदत ७ ते ८ महिन्याआधी संपलेली आहे.

प्रविण पाटील :-

७ ते ८ महिने झाले. मुदत संपवून तर विषय का आणत नाही तुम्ही?

प्रमोद सामंत :-

पूर्ण ऑगस्टमध्ये त्यांच वर्ष एक्स्ट्रा होणार आहे.

संभाजी पानपट्टे (मा. उपायुक्त) :-

मा. सभापती साहेबांच्या सुचनेवरून मी बोलतो की, त्या बाजार भाडे कर वसुलीबाबतचा जो तपशील आहे. तो कर विभागाकडून तपासला जातो. त्याने निविदा कधी मागवली होती? त्या मंजूर कधी केल्या होत्या? त्या करारनाम्याची मुदत काय होती? त्या करारनाम्यातल्या अटीशर्ती काय होत्या? याबाबतचा तपशील हे कलेक्टर करतील.

दिपक सावंत :-

बाजार फी वसुलीचा जो वार्षिक ठेका आहे तो ऑक्टोबरमध्ये ज्या वेळी स्थायी समिती अस्तित्वात नव्हती त्यावेळी आयुक्तांच्या मान्यतेने वार्षिक निविदा, वार्षिक ठेका होता तो. २०१३-१४ साठीचा ऑक्टोबर नंतरचा. ते नव्हते म्हणून आयुक्तांना मान्यतेने दिला आहे. आणि स्टॅन्डिंग समोर एकदा ठेवला होता ५ जानेवारीला. ५

जानेवारीच्या मिटींगमध्ये राष्ट्रीय फेरीवाला धोरण काय आहे? याची सविस्तर माहिती द्या आणि नंतरच आम्हाला सादर करा अस स्थायी समितीमध्ये ठराव झाला . दि. ५ जानेवारी २०१३ यानंतर राष्ट्रीय फेरीवाला धोरण काय आहे ते तपासून त्याची डिटेल काढून सदर फाईल मा. आयुक्त साहेबांकडे मंजूरीसाठी पाठविली होती. की झालेल्या ह्याच्यासाठी कार्योत्तरी मंजूरी आणि पुढच्या ऑक्टोबर पर्यंत मंजूरी देण्यासाठी परंतू, अजुन आयुक्त साहेबांची सही झाली नाही. आणि आयुक्त साहेबांबरोबर चर्चा करताना सर असेही बोलले की, जर ही उत्पन्नाची बाब आहे तर ती स्थायी समिती समोर जात नाही. कारण, मागच्या एका केसमध्ये अस झालेला आहे.

प्रविण पाटील :-

साहेब, राष्ट्रीय फेरीवाला धोरण जानेवारीला मंजूर झालं तर त्यामध्ये नेमक काय आहे ते आम्हाला सांगा की, त्याच्यामध्ये अस दिलेल आहे की, ठेका देऊ नये, मुदतवाढ बाबत विषय आणु नये.

दिपक सावंत :-

हे २ वेगळे विषय आहे. पण आपण ५ जानेवारी २०१३ ला जेव्हा स्थायी समिती समोर हा विषय मंजूरीला आला. त्यावेळेस आपण डिस्कशन करताना मा. स्थायी समितीने असा निर्णय घेतला की, राष्ट्रीय फेरीवाला धोरण काय आहे. त्याच डिटेल काढूनच आम्हाला सादर करावा.

प्रविण पाटील :-

आम्हीच विचारतो तुम्हाला हे काय धोरण आहे? राष्ट्रीय फेरीवाला धोरण काय आहे ते तरी आम्हाला सांगा? हे राष्ट्रीय फेरीवाला धोरण आहे म्हणून तुम्ही का विषय आणला. पण त्या धोरणामध्ये नेमक काय दिल आहे?

संदीप पाटील :-

त्याचा खुलासा करून सांगा ना म्हणजे आम्हाला पण कळेल काय आहे ते?

दिपक सावंत :-

राष्ट्रीय फेरीवाला धोरण काय आहे त्याची हार्ड कॉपी मी तुम्हाला देतो. त्याच्यामध्ये प्रभाग समिती स्तरावरती आणि महापालिका स्तरावरती वेगवेगळ्या कमिटी स्थापन करायच्या आहे. त्यानंतर १ तांत्रिक कमिटी सुध्दा स्थापन करायची आहे. आणि त्यामध्ये ७-८ मुद्दे आहेत. शहरात २ प्रकारचे फेरीवाले आहेत. एका ठिकाणी बसुन व्यवसाय करणारे आणि दुसरे फिरुन व्यवसाय करणारे यांना परवाना द्यायचा आहे. लायसन्स द्यायचे आहे. हे करत असताना वाहतुकीचा किंवा कुठल्या ह्याला अडथळा आला नाही पाहिजे. ह्याच पण नियोजन करायच आहे.

प्रविण पाटील :-

साहेब ठिक आहे. राष्ट्रीय फेरीवाला धोरण अस आहे. तर मग आपण याची अंमलबजावणी का करत नाही?

दिपक सावंत :-

आपण तो शासनाकडे पाठवलेला आहे. राष्ट्रीय फेरीवाला धोरण मा. सभेने मंजूर करून आपण शासनाकडे पाठवलेला आहे. आपण राजपत्रात प्रसिध्द केल अजून मंजूरी आलेली नाही.

राजेश वेतोसकर :-

मा. सभापती साहेब, सामंत साहेबांचा मुद्दा सरळ आहे की तो ना फेरीवाला क्षेत्रामध्ये सदर ठेकेदार वसुली करतो. त्याच्यावर आपण काय कारवाई करू शकतो याची तरी माहिती द्या. त्याच्यावर दंडात्मक कारवाई करू शकतो का की, त्याचा ठेका रद्द करू शकतो.

प्रमोद सामंत :-

उत्पन्नाची बाब आहे. आणि ती स्टॅन्डींग पूढे आणायची गरज नाही अस काही आहे का? असं ऑडीटर साहेबांनी सांगावं.

भागवत मुरकुटे :-

मा. सभापती साहेबांच्या परवानगीने बोलतो. चर्चा अशी होते की, खर्चाचे प्रस्ताव स्टॅन्डींग समोर येतात ७३ प्रमाणे. तर ही बाब आपल्या उत्पन्नाची बाब होती. तर त्याच्यामध्ये अस कुठेही नमुद केलल नाही की, स्टॅन्डींग समोर आलीच पाहिजे म्हणून.

प्रमोद सामंत :-

निविदा मागवलेल्या आहेत. निविदा मंजूरीसाठी स्टॅन्डींगसमोर आल पाहिजे ना.

प्रविण पाटील :-

तुम्ही सांगता स्टॅन्डींगसमोर नाही. कुठेतर आल पाहिजे ते. अजुनपर्यंत कुठेच आल नाही ते. एवढे महिने झाले ते.

प्रमोद सामंत :-

निविदा आल्या पाहिजे की नाही. निवेदन ते महसुल उत्पन्न आहे ना ते. निविदा स्टॅन्डींगसमोर आल्या पाहिजे की नाही?

रोहिदास पाटील :-

मुरकुटे साहेब, या महापालिकेचा एक रु. खर्च असेल, एक रु. उत्पन्नाची बाब असेल. आम्हाला जेवढ माहिती आहे तेवढ स्थायी समितीसमोर यायला पाहिजे. उत्पन्न वाढत असेल आणि उत्पन्नाची बाब आहे ते स्थायी समिती समोर यायला नाही पाहिजे अशी कोणत्या कायद्यात आहे?

भागवत मुरकुटे :-

अस कुठे नमुद केलेल नाही.

रोहिदास पाटील :-

कोणत्याच कायद्यात नाही. आम्ही खात्रीने सांगतो ना.

भागवत मुरकुटे :-

चर्चा होती साहेब.

रोहिदास पाटील :-

नाही. चर्चा असेल तर ती तुमची अपुरी असेल. चुकीची आहे अस पण आम्ही सांगत नाही. अपुऱ्या माहितीवर असेल. या महापालिकेच्या कामकाज आपल्या महापालिकेला सगळ महापालिकेच अॅक्ट आहे. नुकसान किंवा उत्पन्न हे सगळ समोर आलच पाहिजे.

प्रमोद सामंत :-

मा. सभापती साहेब, परिस्थिती अशी झालेली आहे की, प्रत्येक अधिकारी अस सांगता स्टॅन्डींग समोर आणायची गरज नाही. स्टॅन्डींगची मंजूरीची गरज नाही. आयुक्तांनी केल पाहिजे. तर आम्ही इथे कशाला बसुन आपला वेळ फुकट घालवतो प्रत्येकवेळी. जे काय असेल ते क्लिअर कराव.

प्रविण पाटील :-

मा. आयुक्त साहेब, आपल्याला आमची एक विनंती आहे. आमचे फक्त दोन प्रश्न आहेत की हा विषय स्टॅन्डींगपुढे यायला पाहिजे की नाही? याच निवेदन तुम्ही करा. दुसरी गोष्ट म्हणजे जे ना फेरिवाला क्षेत्रामध्ये वसुली करतात त्यांच्यावर आपण काय निवेदन देणार? ते तुम्ही स्पष्ट करा. अधिकाऱ्यांकडून काहीतरी थायुर मातुर उत्तर येत.

प्रमोद सामंत :-

आमचा स्पष्ट आरोप आहे. की जी वसुली झालेली आहे ती कमी झालेली आहे आणि त्याच नुकसान पालिकेला सहन करायला लागणार आहे. जे ५ करोड, ६ करोड गेल्यावर्षी झाले होते. त्यानंतर परत ती या वर्षीच्या निविदेमध्ये आम्हाला ते ५० लाख रु. जास्त मिळाले असते. तुम्ही निविदा न मागवल्यामुळे स्टॅन्डींग समोर न आणल्यामुळे आमच नुकसान झालेल आहे. त्याला जबाबदार कोण?

दिपक सावंत :-

मी या ठिकाणी खुलासा करू इच्छितो. नुकसान कोणत्याही प्रकारच झाल नाही. उलट नुकसान होऊ नये म्हणून

प्रमोद सामंत :-

हे तुम्ही ठरवणारे कोण? तुम्ही निविदा मागवल्या का?

दिपक सावंत :-

निविदा मागवल्या होत्या. निविदा मागवल्यानंतर स्थायी समिती अस्तित्वात नसल्यामुळे मा. आयुक्त साहेबांनी मंजूरी दिली होती.

राजेश वेतोसकर :-

हे चुकीच उत्तर देतात. अजिबात तस काही झालेल नाही. स्थायी समिती अस्तित्वात आल्यानंतर त्यांची मुदत संपलेली आहे. अजुन पर्यंत स्थायी समिती समोर हा विषय नाही आला.

प्रविण पाटील :-

आम्ही वेळोवेळी सांगतो. स्थायी समिती समोर हा विषय आणा.

मा. सभापती :-

सावंत साहेब, वस्तुस्थिती खरी जी आहे ते सांगा. कारण चार मिटींगपासुन हा विषय चालू आहे. ह्याच्यावर काहीच निर्णय लागत नाही. जर तुमच्याकडून नसेल होत तर तुम्ही दुसऱ्यांना सांगा.

दिपक सावंत :-

सरांकडे फाईल आहे.

प्रमोद सामंत :-

फाईल तुमच्याकडून गेली ना. तर आम्हाला सविस्तर माहिती द्या ना.

प्रविण पाटील :-

एकतर तो ठेकेदार अनधिकृतपणे वसुली करतो. ना फेरीवाला क्षेत्रामध्ये आणि त्याचा ठेका पण संपलेला आहे.

संभाजी पानपट्टे (मा. उपायुक्त) :-

मा. सभापती साहेबांच्या परवानगीने बोलतो, जर त्या स्टेटमेंट मध्ये, माहितीमध्ये तफावत असेल तर मी माझे शब्द अगोदरच मागे घेतो. चार वेळा आपली बाजार भाडे करवसुलीबाबत चर्चा झाली. मगाशी मी साहेबांशी बोललो. तर माझ्या माहिती प्रमाणे त्या ठेकेदाराची मुदत संपलेली आहे. त्या फेरनिविदा मागवण्यासाठी प्रस्ताव त्या कर विभागाकडून फेरनिविदेसाठी स्थायी समितीकडे दिला होता. परंतु, स्थायी समिती सभेने त्या ठेक्यावर पुनःश्च निविदा मागवणे बाबत किंवा फेटाळणेबाबत सुनिश्चित निर्णय घेता फक्त या बाबतचा राष्ट्रीय फेरीवाला धोरणाचा आकृतीबंध किंवा त्याची माहिती घेऊन फेर प्रस्ताव सादर करावा असा तो निर्णय घेतला. आणि त्या राष्ट्रीय फेरीवाला धोरणाबाबत आतापर्यंत करण्यात आलेली कार्यवाही. सावंत साहेब जी आताची सद्यस्थिती आहे ती सद्यस्थिती नमुद करुन त्या स्थायी समितीने निर्णय घेतलेल्या बाबतचा फेरनिर्णयासाठी तुम्ही स्थायी समितीला सादर करावा. आणि त्यानुसार स्थायी समितीला निर्णय घेण सुलभ होईल असे मला वाटते.

संदीप पाटील :-

सावंत साहेब, मा. आयुक्त साहेबांकडे तुम्ही कधी प्रस्ताव दिला आहे?

दिपक सावंत :-

एप्रिलमध्ये.

संदीप पाटील :-

मग तो अजूनपर्यंत आला नाही. त्याचा निर्णय अजून झाला नाही. चौथा महिना चालू झाला अजून त्याचा निर्णय नाही.

मा. सभापती :-

पूढ्या मिटींगमध्ये हा विषय घेऊया आणि तेव्हा चर्चा करुया.

भरत शितोळे (मा. अतिरीक्त आयुक्त) :-

अधिका-यांमधली तफावत वैगेरे ढगे साहेबांनी बोलल्याप्रमाणे एकंदरीत ब-याचशा वेळेला चर्चा झालेली दिसते. योग्य ते उत्तर प्रशासनाच्या वतीने दिले जात नाही अस निदर्शनास येते. पूढ्या मिटींगमध्ये सर्व समावेशक अभ्यासपूर्वक मिटींग घेऊन सभापती साहेबांना त्याची माहिती देवू. पूढ्यावेळी व्यवस्थित माहिती देवू.

हेलन गोविंद :-

सन्मा. सभापती साहेब, जरा मी विषयाला सोडून बोलते क्षमा असावी. सन्मा. भरत शितोळे साहेब, आज एक एका अधिका-याला, सावंत साहेबांकडे जवळ-जवळ तीन पदांचा भार आहे. या नगरपालिकेमध्ये लेडिज अधिकारी सुध्दा आहेत. राव मॅडम, डिमेलो मॅडम एका-एका अधिका-यांना दोन-दोन, तीन-तीन पदांचा भार असताना कुठल ते लक्षात ठेवतील. तर मला अस वाटते शितोळे साहेब तुम्ही लक्ष द्या. कारण लेडिजवर खुप अन्याय होतो. ते ३०-३०, ३५-३५ वर्ष सर्विस केलेल्या लेडिज आहेत. आमच्या प्रभागामध्ये डिमेलो मॅडम बाई तिथुन परत चालत त्या दुस-ऱ्या प्रभाग कार्यालयामध्ये जाते. तर त्यावर तुम्ही जरा लक्ष द्या साहेब.

रोहिदास पाटील :-

मा. आयुक्त साहेब, मा. सभापती साहेब, तुम्हाला ही विनंती आहे. एकतर अशी मानसिकता राहिली की, ठरल्याप्रमाणे अजेंडा यांच्याकडे जाणार. म्हणजे आमच्यापर्यंत येणार. आम्ही इथे येणार. सभा एक-दिड तास चालेल. आम्ही निघून जाणार तर ते आमच दुर्भाग्य ठरेल. अधिका-यांना त्यांची काही जाणीवच नसेल तर आमच्या कोणत्या विषयात किंवा आपल्या सभेमध्ये कोणाला आश्वासित केलेल आहे. त्याचा जबाब द्यायला लागेल. अस नसेल तर सभापती साहेब यात तुमचा अपमान आहे अस आम्हाला वाटेल. सभापती साहेब म्हणून तुम्ही बसले आहात. तुम्हाला १६ लोकांना पक्षांना गावाला संभाळायच आहे. आजच्या चित्रात व्यंग अस वाटते की बोलाव की नाही बोलाव? कशासाठी आम्ही बोलाव? तुम्ही कशाचच उत्तर देणार नसाल आम्ही आलो सही केली चाललो. साहेब तुम्ही आता बसणार. आम्ही सगळ्यांनी तुमच स्वागत केल. गाव अपेक्षा करते. जे काही आपल्या अधिकारात आहे त्याच एक्झीबीशन व्हायला पाहिजे की नाही? कशाचच उत्तर मिळणार नसेल तर आम्ही येऊन जावू तर ते योग्य नाही २-३ प्रश्नाचा आम्ही खुलासा मागतो. एकतर नगरसेवक निधी आम्हाला किती आहे काही माहिती आहे का? ह्याच्यात जे तुम्ही दिलेल आहे त्याच्यावर नगरसेवक निधी आला मग नगरसेवक निधी म्हणून आम्ही काम कधी सुचवायची? त्याच काही सक्क्युलर दिल तर आणि किती रुपयाची? प्रभाग समिती निधी किती आणि नगरसेवक निधी किती ते जाहिर होऊ दे. तशी आम्ही काम सूचवू.

दिपक खांबित :-

मा. सभापती साहेबांच्या परवानगीने बोलतो. नगरसेवक निधी हा प्रत्येक नगरसेवकाला हा १० लाखाचा आहे. आणि प्रभाग समिती निधी हा १५ लाखाच्या प्रमाणे आपण ठेवला आहे. प्रत्येक नगरसेवक कॅलक्युलेशन करताना प्रत्येक नगरसेवकाला १५ लाख त्याप्रमाणे आपण ठेवला आहे. आणि आम्ही आता पत्रही सगळ्यांना पाठविल आहे की जर तुम्ही ३१ ऑगस्ट २०१३ पर्यंत पत्र दिले, प्रस्ताव दिले तर आम्हाला सगळी कारवाई करुन तो खर्च पडू शकेल. जर नाही खर्च पडला तर तुमचाच निधी पुढच्यावर्षी कमी पडेल. त्यामुळे आमची विनंती आहे की, ३१ ऑगस्ट २०१३ पर्यंत तुम्ही प्रभाग समिती आणि नगर समितीचे प्रस्ताव दिले तर बर होईल. म्हणजे आम्हाला पुढील कारवाई करता येईल.

रोहिदास पाटील :-

एका-एका नगरसेवकाला ना?

दिपक खांबित :-

हो.

रोहिदास पाटील :-

दोन नगरसेवक असतील तर २० लाख, ३० लाख.

दिपक खांबित :-

हो.

प्रविण पाटील :-

तो जी.आर. आहे ना. तो जोडीला द्या.

दिपक खांबित :-

जी.आर. आहे. जी.आर. प्रमाणे करतो.

रोहिदास पाटील :-

आपण महापालिकेचा काही उपक्रम घेतला का? शाळा, तलाव अस काही आहे का? नवघर शाळेची आजची स्थिती तुम्ही शिक्षण अधिकारी म्हणून काय बघितल? आणि बांधकाम विभागाचे एक्झिक्युटिव्ह म्हणून तुम्ही काय बघितल?

मोहिते (शिक्षण अधिकारी) :-

मा. सभापती साहेबांच्या परवानगीने बोलतो, नवघर शाळेला मी भेट दिली. त्या ठिकाणी शाळेची जी अवस्था आहे. त्याबद्दल मी बांधकाम विभागाला पत्र देतो.

रोहिदास पाटील :-

ते पत्र द्या. आणि त्याची कॉपी आमच्याकडे द्या. मा. सभापती साहेब, आपण सगळ्यांसाठी बोलतो. प्रत्येकाच्या विभागामध्ये शाळा आहे. शाळेसाठी कोट्यवधी रुपये आपले खर्च होतात. त्याची गुणवत्ता काही मिळतच नाही. नवघर शाळेमध्ये ज्या दिवशी पाऊस झाला त्यादिवशी तलाव झाला. पाण्याचा निचरा होण्यासाठी एक नाला काढू शकत नाही. त्याची मुतारी कुठे आहे? संडास कुठे आहे? काय कुठे आहे? तिथे पाण्याची काय अवस्था आहे. एक्वागार्ड सगळ्या शाळांमध्ये आहे. ते एक्वागार्ड तुम्ही बघायला जा. त्याच्यामध्ये शेवाळ धरलेल आहे. कोणत पाणी प्यायच मुलांनी? महापालिका कोट्यवधी रुपये खर्च करते. त्याचा इफेक्ट काय मिळतो? आऊटपूट काय आहे? कोणीतरी जबाबदार राहिल पाहिजे. आणि एवढ तरी लक्षात ठेवा आम्ही विचारणार आहोत. आम्ही विचारणार नाही अस तुम्ही गृहित धरू नका. खेळीमेळीच्या वातावरणात आपली सभा दोन तास तीन तास चालवू द्या. लोकांना न्याय मिळू दे. दोघांना जॉईंटली इन्स्पेक्शन करण्याचे आदेश द्या. त्यांनी पूढच्या स्टॅन्डिंग जे काय आहे ते त्यांनी सांगाव. त्यांच आम्ही अभिनंदन करू की त्यांनी आठ दिवसात ही काम केली.

प्रविण पाटील :-

काका शाळा पूर्ण लिकेज आहे. टॉयलेटची अवस्था एकदम खराब आहे.

मोहिते (शिक्षण अधिकारी) :-

सर्व शाळांची लवकरात लवकर पाहणी करुन त्या संदर्भात कोणत्या कोणत्या दुरुस्ती आहेत? काय आहे? त्याचा अहवाल आयुक्त साहेबांना देतो.

मा. सभापती :-

बांधकाम विभागाचे संबंधित अधिकारी, इंजिनियर बरोबर घेऊन तुम्ही सर्व शाळात सर्व्हे करा.

रोहिदास पाटील :-

जॉईंट इन्स्पेक्शन करायला सांगा २४ तासात. आम्ही मान्यता देतो ना. शाळेसाठी जो खर्च असेल त्याला आम्ही मान्यता देतो.

प्रविण पाटील :-

मा. सभापती साहेब, एक विषय असा आहे शाळांना गणवेश वाटप झाले का?

मोहिते (शिक्षण अधिकारी) :-

अजुन शाळांना गणवेश वाटप झालेल नाही.

प्रविण पाटील :-

साहेब, शाळा चालू होऊन किती दिवस झाले. ज्यावेळी इथे बजेटवर चर्चा चालू होती. त्यावेळी आम्ही तो निधी मंजूर केला. त्यावेळेला सुचना दिलेली होती. ज्यावेळेला शाळा चालू होतील तेव्हा तुमच अस निवेदन होत की १५ दिवस अगोदर आम्ही गणवेश देवू. आज शाळा चालू होऊन किती दिवस झाले सांगा. अजुन गणवेश वाटप, बुट वाटप झालेला नाही. कारण काय आहे?

मोहिते (शिक्षण अधिकारी) :-

मा. सभापती साहेबांच्या परवानगीने बोलतो. सर, गणवेश वाटप, ई-टॅंडरींग वैगेरे सर्व झालेल आहे. त्या संबंधित ही फाईल आहे. मा. आयुक्त महोदयांकडे पाठवलेली आहे. तिकडून सही होताच त्या संदर्भात जे आदेश असतील त्याप्रमाणे आपल्या सर्वांपुढे ठेवण्यात येतील.

मा. सभापती :-

साहेब, तुम्ही पाठपुरावा करत नाही का? शाळा चालू होऊन चार महिने झाले.

रोहिदास पाटील :-

तुम्हाला अस वाटते की, आम्ही आयुक्तांकडे फाईल पाठवली. आठ दिवस झाले तर आमच्यापैकी कोणाला तरी सांगा ना की आपली फाईल गेलेली आहे. आम्ही १६ लोक जाऊन बसू. १६ एकत्र नाही जमले ४-५ तर जमतील. इथे फाईल धुळ खात पडण्यापेक्षा पटकन येऊ द्याना.

प्रविण पाटील :-

मा. आयुक्त साहेबांकडे गेलो ना तर ते सांगतात अशी कुठलीच फाईल आमच्याकडे ठेवत नाही. आणि तुम्ही अस सांगता. मा. सभापती साहेब मी अस निवेदन करतो की आयुक्त साहेबांना पुढच्या मिटींगमध्ये इथे बोलवा. काय आहे ते स्पष्ट होऊन जाईल. कारण इथे सभागृहात सांगितल जाते की, आयुक्त साहेबांकडे दिल आहे.

मा. सभापती :-

मागच्या वेळी आयुक्त साहेबांनी सांगितल होत की, पुढच्या वेळी मी मिटींग अटेन्ड करणार.

राजेश वेतोसकर :-

आपण ह्या विषयासाठी साहेबांना जाऊन भेटलो होतो. तेव्हा पण म्हणाले होते तात्काळ करुन घेतो. अजुनही करुन दिलेल नाही.

संदीप पाटील :-

मा. सभापती साहेब, बजेटची जी मिटींग झाली होती तेव्हा सांगितल होत की, शाळा चालू व्हायच्या आधी गणवेश आणि पुस्तक मिळतील.

मोहिते (शिक्षण अधिकारी) :-

मा. सभापती साहेबांच्या परवानगीने बोलतो. साहेबांची भेट घेऊन पुढच्या मिटींगला ह्या बाबत विषय घेण्यात येईल. पाठ्यपुस्तक वाटली आहेत.

रोहिदास पाटील :-

मा. सभापती साहेब, आता पाऊस पडायच्या आधी पॅचवर्क केल. पॅचवर्क केल म्हणजे रंगरंगोटी केली, सारवल काय केल? गोर होत ते काळ केल. पॅचवर्क करणारा रस्त्याची लेव्हल मन्टेन करेल की नाही करेल? नविन केलेल पॅचवर्क सगळ निघाल आणि आता जे खड्डे आहेत ते बुजवणार की नाही?

राजेश वेतोसकर :-

काका, हा पुढे विषय आहे तेव्हा बोलुया. मा. सभापती साहेब, सावंत साहेबांना आठवड्यापूर्वी मी सुचना दिली होती की, आपल्या भाईदर पूर्वेकडून रॉयल कॉलेज, भक्ती वेदांत हॉस्पिटलला जाण्यासाठी एकमेव बससेवा होती १२ नंबरची ती ह्यांनी अचानक का बंद केली. तर ते मला बोलले की ५ मिनिटात तुम्हाला फोन करुन सांगतो आणि तात्काळ चालू करतो. दोन आठवडे झाले अजूनपर्यंत ती बस चालू झाली नाही.

दिपक सावंत :-

साहेबांची सही घेतली आहे. चार बसेस आर.टी.ओ. वाल्यांनी पकडलेल्या आहेत. तर त्या बाबतीत आर.टी.ओ.ला पत्र दिल होत, तर आर.टी.ओ.ने सांगितल मा. आयुक्त यांच्या सहीच पत्र द्या. उपायुक्त किंवा तुमच्या सहीच देऊ नका. म्हणून मा. आयुक्त साहेबांची सही घेऊन दिल आहे. चार बसेस आल्या की चालू करतो. आणि ह्याबाबतीत मी तुम्हाला फोन करुन बोललो आहे. टाईम टेबल पण आणलेला आहे.

प्रमोद सामंत :-

कशाला पकडल्या?

दिपक सावंत :-

प्रवासी कर न भरल्यामुळे पकडल्या.

प्रमोद सामंत :-

ही कोणाची जबाबदारी.

दिपक सावंत :-

ठेकेदाराची.

प्रमोद सामंत :-

मग त्याला सांगा दुस-या बस लावायला. आपण सफर व्हायच का त्यामध्ये. त्यांनी प्रवासी कर भरला नाही. प्रत्येक गोष्ट आपण सहन करायची. ठेकेदारांनी प्रवासी कर भरला नाही म्हणून आपल्याकडे बस नाही. त्याच्यावर कारवाई करा.

राजेश वेतोसकर :-

मागे बस कमी होत्या तेव्हा त्याने दुस-या बसेस इथे चालवल्या ना.

दिपक सावंत :-

त्याला उद्या बोलवल आहे.

प्रमोद सामंत :-

उद्या का बोलवल अगोदर का नाही बोलवल?

दिपक सावंत :-

तो इथे नव्हता.

प्रमोद सामंत :-

तो नव्हता तर दुसरा कोण माणुस नाही?

दिपक सावंत :-

माणुस आहे.

प्रमोद सामंत :-

तिथे माणुस पाहिजे. मा. सभापती साहेब हा गंभीर विषय आहे.

मा. सभापती :-

तुम्ही प्रत्येक वेळी ठेकेदाराला पाठीशी घालता. मुलांची गैरसोय होते. ही ठेकेदारांची जबाबदारी आहे.

मुन्ना सिंह :-

मा. सभापती साहेब अगर गोल-गोल ही उत्तर देना है तो अगले टाईम स्टँडिंग मत लगाइए। यह लोग अपने हिसाब से जवाब देते रहेंगे। किसी को भी समाधानकारक जवाब नहीं मिल रहा है।

प्रमोद सामंत :-

साहेब, एक ही विषयाच उत्तर समाधानकारक नाही.

मा. सभापती :-

संबंधित अधिकारी उत्तर देतात त्यावर समाधानकारक होत नाही. प्रभाग अधिकारी इथे उपस्थित नसतात. महत्वाचे अधिकारी उपस्थित नसतात. तर ह्या मिटींगला महत्व नाही का? मुलांच्या गणवेशाचा विषय पुढच्या मिटींगमध्ये आला पाहिजे.

रोहिदास पाटील :-

आता तुम्ही आम्हाला पत्र दिले. आपल्याकडे आता प्रभाग किती झाले? सहा झाले. तुमच १२ तारखेच पत्र आहे. नगरसचिवांना दिलेल तयामध्ये तुम्ही माहिती दिली की सगळ कामकाज चार प्रभागाप्रमाणे चालल आहे. झाल्यानंतर त्याची दुरुस्ती करुन घ्यायला पाहिजे ना. जबाबदारीची वाटणी आहे ना.

प्रशांत दळवी :-

मा. सभापती महोदय, मी आपल्या निदर्शनास आणून देतो की, मगाशी जो विषय झाला त्या विषयाला धरुन स्टेशन रोड परिसरात फेरिवाल्यांना बसण्याची मुभा दिलेली आहे. हंगामी मुभा देण्याच धोरण ठरवल होत. कोणी ठरवल होत. सदस्यांना विश्वासात घेतल होत का? प्रशासनाने उत्तर द्यावे. मिरारोड स्टेशन ते पोलिस चौकी ३२६ फेरिवाल्यांची बसण्याची संख्या आहे. त्यांना बसण्याची मुभा देण्याचे धोरण ठरवलेल आहे. हे कोणी ठरवल?

विलास ढगे (मा. उपायुक्त (मु.)) :-

तत्कालिन मा. आयुक्त साहेबांनी त्यावेळेस तोंडी सुचनेनुसार त्यांना

रोहिदास पाटील :-

तोंडी सुचना सांगितले त्यांना शोधायला कुठे जाणार?

प्रशांत दळवी :-

साहेब, तोंडी सुचना इथे नमुद करुन आलेल आहे. मिरारोड स्टेशन मच्छी मार्केट, पुनम सागर, नवग्रह, मिरारोड स्टेशन स्टारगेट ते पोलिस चौकी, एकबाजू पुनम सागर नवग्रह ३१ इमारती समोर ३२६ फेरिवाल्यांची संख्या आहे. ह्यांना बसण्याची मुभा दिलेली आहे. आम्ही गेल्या चार मिटींगपासुन बॉबलतो. स्टेशनवर लोकांना चालायची जागा नाही. आणि तिकडे आपण बसण्याची मुभा देतो हा काय प्रकार आहे?

विलास ढगे (मा. उपायुक्त (मु.)) :-

जी वस्तुस्थिती आहे ती माहिती द्या. म्हणून सांगितल होत. ती दिलेली आहे. ह्याच्यामध्ये काय फेरबदल करायचे असतील तर ते आपले अधिकार आहे.

प्रशांत दळवी :-

मा. सभापती महोदय, त्या प्रभागातल्या नगरसेवकांना विश्वासात घ्यायच की नाही? आज फेरिवाल्यांची संख्या दिवसेंदिवस वाढत चाललेली आहे. कारवाई होऊन सुध्दा त्यांच्या गाड्या परत केल्या जातात.

दादासाहेब खेत्रे :-

मा. सभापती साहेबांच्या परवानगीने बोलतो, तत्कालीन मा. आयुक्त विक्रम कुमार यांनी सर्व प्रभाग अधिका-यांना वाहतूक शाखेतील अधिका-यांना बोलवून एक मिटींग आयोजित केली होती. त्या मिटींगला महानगरपालिकेचे अधिकारी आणि वाहतूक शाखेचे अधिकारी उपस्थित होते. मा. आयुक्तांनी त्यावेळेस दिलेल्या त्या-त्या प्रभागामध्ये सर्वेक्षण करुन एक सर्वेक्षण अहवाल बनवला होता. आणि त्या अहवालाच्या अनुषंगाने त्या ठिकाणी ट्रॅफिकला अडथळा होणार नाही असे ठिकाण शोधुन आणि ज्या ठिकाणी फेरिवाले बसतात सद्यस्थितीत त्यांना त्याठिकाणी शिफ्ट करता येईल अशी जागा शोधुन हा प्रस्ताव तयार करण्यात आलेला आहे आणि तो

प्रस्ताव मा. कर निर्धारक व मुख्य निर्धारक सावंत साहेब मार्फत मा. आयुक्त महोदयांनी दिलेल्या सुचना प्रमाणे तयार करण्यात आलेले आहे.

प्रशांत दळवी :-

मा. सभापती महोदय, विक्रम कुमार यांना इथून जाऊन किती महिने झाले आजपर्यंत आम्हाला उत्तर भेटत नव्हतं आणि आज जेव्हा उत्तर आलं तेव्हा आम्ही चार पाच मिटींगमध्ये बोलत आहे लोकांना तिकडे चालायची जागा नाही आणि हे त्याचं रस्त्यावर बसण्याची मुभा देतात हे कोणी ठरवलं?

मा. सभापती :-

हे जे नो हॉकर झोन मध्ये बसतात त्यांना कोणी बसायला सांगितले?

दादासाहेब खेत्रे :-

जे स्टेशनच्या फ्रंट साईटला हॉकर बसत होते आणि लोकल प्रवासांना रहदारींना अडथळा तयार होत होता. तेच बसणारे फेरीवाले मिरारोड पोलिस चौकी जे स्टेशनच्या वन साईटला पार्किंग साईटला ओपन स्पेस आहे ज्याठिकाणी लोकांच्या प्रायवेट गाड्या पार्किंग होत होत्या त्याठिकाणी लावून त्या फेरीवाल्यांना त्याठिकाणी बसवलं.

प्रशांत दळवी :-

चुकीची दिशाभूल करू नका.

मा. सभापती :-

आज संध्याकाळी आपण तिथे फेरी मारुया. तुम्ही बरोबर या जर तिथे हॉकर्स बसले असतील तर काय कारवाई करणार?

प्रशांत दळवी :-

साहेब, माझ्या माहितीनुसार कारवाई झाली होती परंतु, त्यांच्या गाड्या सोडून देण्यात आल्या म्हणजे नगरसेवकांनी फक्त कारवाईसाठी जाऊन उभ राहायचं का? मा. आयुक्त महोदय हे फेरीवाले डाव्या साईडला लागत होते वरून जो ब्रिज जातो त्या ब्रिजखाली लावत होते त्यांना हटवून मेन रोडवर म्हणजे लोकांना जाण्या येण्याची रिश्का स्टॅंड त्याच्याबाजूला आपल्या पालिकेने दिलेला ठेका लेफ्ट हॅन्ड साईटला पार्किंगचा आणि मध्ये त्यांना बसवलं आहे सगळ्यांना विज पुरवठा पण करण्यात आलेला आहे.

मा. सभापती :-

खेत्रे साहेब जे काही असतील त्यांच्यावर कारवाई करा.

दादासाहेब खेत्रे :-

साहेब आपण जर प्रत्यक्ष बघितलं तर बरं होईल.

प्रशांत दळवी :-

प्रत्यक्ष बघा आधि तिकडच्या स्थानिक नगरसेवकांना विश्वासात घ्या.

दादासाहेब खेत्रे :-

सर हा प्रस्ताव फायनल नाही आहे ह्याच्यात आपण बदल करू शकता.

प्रशांत दळवी :-

आपण चर्चाच करतो फायनल नाही परंतु फायनल होईपर्यंत सदरच्या ठिकाणी कारवाई करण्यात यावी.

रोहिदास पाटील :-

हा प्रस्ताव फाईनल नाही हे आपण मान्य करतो विक्रम कुमार साहेब गेले हे ही मान्य करू नविन साहेब आले रोज ह्या सभेमध्ये विषय येतो तेव्हा तुम्ही असं कधीच नाही बोलले की, विक्रम कुमार साहेबांनी दिलेल्या आदेशानुसार आमचं काम चालू आहे आज केलं असेल तर ह्याच्यातल्या दुरुस्त्या मा. सभापती साहेब तुम्ही बरोबर जा तुम्हाला योग्य काय आहे ते घ्या आपण काम करतो ते लोकांना दिसू द्या.

मा. सभापती :-

पाहणी करून ते करण्यात येईल.

रोहिदास पाटील :-

मा. सभापती साहेब, मी मगाशी विषय मांडला होता त्याचं उत्तर मला मिळालंच नाही आता पाऊस नाही तर त्याचं पॅच वर्क दुरुस्ती होणार की नाही?

मा. सभापती :-

पुढे तो विषय आहे तेव्हा बोलुया.

प्रकरण क्र. ५५ :-

निविदांना मंजूरी देणे. (आरोग्य विभाग)

ठराव क्र. ५२ :-

प्रशासनाने दिलेल्या गोषवा-न्यानुसार आरोग्य विभागाकरीता आवश्यक लागणारे दुर्गंधी नाशके, साहित्य वस्तु खरेदी करणे कामी मे. डॉल्फीन सेल्स कॉर्पोरेशन व मे. डॅपमन्स पेस्ट कंट्रोल अॅन्ड अलाईड सर्व्हिस यांचे निविदेतील वाटाघाटी अंती प्राप्त झालेले दर खालीलप्रमाणे आहे.

अ. क्र.	दुर्गधी नाशक व साहित्य वस्तुचे नाव	डॅपमन्स पेस्ट कंट्रोल अँड अलाईड सर्व्हिस	डॉल्फीन सेल्स कॉर्पोरेशन
१	Black Phenyl	-	६७.५० (प्र.लि.)
२	White Phenyl	-	११९.७० (प्र.लि.)
३	Acid	-	४०.५० (प्र.लि.)
४	Napthaline cube	-	३५०.१० (प्र.कि.)
५	Toilet Brush (Plastic)	-	९२.७० (प्र.नग)
६	Office use Phul Zhadu & Karate	-	५८.५० (प्र.नग)
७	Floor Cleaning Brush	-	३५०.१० (प्र.नग)
८	Floor Wiper	-	२६८.२० (प्र.नग)
९	Cloth Duster	-	३१.५० (प्र.नग)
१०	H.D.P.E 120 Ltrs. Bin	-	३३८४/- (प्र.नग)
११	Office & Latrine Bucket 10 Ltrs.	-	१६१.१० (प्र.नग)
१२	Zink Phosphide Powder	-	५८८.६० (प्र.कि.)
१३	Malathion Powder 5% D.P.	-	३६/- (प्र.कि.)
१४	GermiTox Plus D.P.	-	४४/- (प्र.कि.)
१५	CarboPhenyl Powder (D.P)	६२.७२ (प्र.कि.)	-

वर नमुद केलेले अनु. क्र. ०१ ते १५ मधील निविदेतील दर स्विकारणेस मान्यता देत असून आवश्यकतेनुसार मंजूर दरात दुर्गधी नाशके व साहित्य वस्तु खरेदी करणेस हि सभा आर्थिक व प्रशासकीय मंजूरी देत आहे.

सुचक :- श्री. राजेश वेतोसकर

अनुमोदक :- सौ. शर्मिला बगाजी

ठराव सर्वानुमते मंजूर
ठराव वाचून कायम करण्यात आला.

सही/-
सभापती
स्थायी समिती
मिरा भाईदर महानगरपालिका

नगरसचिव :-

प्रकरण क्र. ५६, निविदांना मान्यता देणे. (सार्व. बांधकाम विभाग)

राजेश वेतोसकर :-

अ. क्र.	कामाचे नांव / ठेकेदाराचे नांव	अंदाजित खर्च / ठेकेदाराने सादर केलेले दर	मा.आयुक्त यांची प्रशासकीय/ आर्थिक मान्यता दिनांक	वृत्तपत्राचे नाव व प्रसिध्दी दिनांक	ई-टेंडरींग निविदा प्रसिध्दी दिनांक
१	२	३	४	५	६
१	प्रभाग समिती क्र. १ मधील रस्ते दुरुस्ती करणे. १. मे. अस्फाल्ट इंडीया कॉर्पोरेशन २. मे. गजानन कंन्स्ट्रक्शन ३. मे. श्री.जी. कंन्स्ट्रक्शन	१.२५ % जास्त दराने ०.५ % कमी दराने १.५ % कमी दराने (दरवाटाघाटीनंतर ४.९०%कमी दराने)	दि.३०/०३/२०१३	दि. २५/०५/२०१३ दैन. फ्रि प्रेस जरनल, दैन. मुंबई लक्षदीप	दि २७/०५/२०१३

२	प्रभाग समिती क्र. २ मधील रस्ते दुरुस्ती करणे. १. मे. अस्फाल्ट इंडीया कॉर्पोरेशन २. मे. श्री.जी. कंन्स्ट्रक्शन ३. मे. गजानन कंन्स्ट्रक्शन	१.५ % जास्त दराने ०.५ % कमी दराने १.५ % कमी दराने (दरवाटाघाटीनंतर ४.९०% कमी दराने)	दि.३०/०३/२०१३	दि. २५/०५/२०१३ दै. फ्रि प्रेस जरनल, दै. मुंबई लक्षदीप	दि २७/०५/२०१३
३	प्रभाग समिती क्र. ३ मधील रस्ते दुरुस्ती करणे. १. मे. अस्फाल्ट इंडीया कॉर्पोरेशन २. मे. श्री.जी. कंन्स्ट्रक्शन ३. मे. गजानन कंन्स्ट्रक्शन	१.८५ % जास्त दराने १.०० % कमी दराने १.५ % कमी दराने (दरवाटाघाटीनंतर ४.९०%कमी दराने)	दि.३०/०३/२०१३	दि. २५/०५/२०१३ दै. फ्रि प्रेस जरनल, दै. मुंबई लक्षदीप	दि २७/०५/२०१३
४	प्रभाग समिती क्र. १ मधील रस्ते दुरुस्ती करणे. १. मे. अस्फाल्ट इंडीया कॉर्पोरेशन २. मे. गजानन कंन्स्ट्रक्शन ३. मे. श्री.जी. कंन्स्ट्रक्शन	१.९ % जास्त दराने ०.५ % कमी दराने १.५ % कमी दराने (दरवाटाघाटीनंतर ४.९०%कमी दराने)	दि.३०/०३/२०१३	दि. २५/०५/२०१३ दै. फ्रि प्रेस जरनल, दै. मुंबई लक्षदीप	दि २७/०५/२०१३

वरील सर्व कामांसाठी दरवाटाघाटीनंतर अंदाजपत्रकीय दरापेक्षा ४.९०% कमी दराच्या निविदा मा. महाराष्ट्र महानगरपालिका अधिनियम १९४९ चे कलम ७३ (क) अन्वये मान्यता देण्यात येत आहे. मा. महासभेने प्रशासकीय व आर्थिक मान्यता प्रदान केलेल्या वित्तीय मर्यादेत सदर मंजूर दराने ठेकेदाराकडून आवश्यकते नुसार कामे करून घेण्यात यावीत.

प्रमोद सामंत :-

या ठरावाला माझे अनुमोदन आहे.

रोहिदास पाटील :-

आपण मान्यता कशासाठी दिलेली प्रभाग क्र.१,२,३,४ तर आता आपल्याकडे प्रभाग समित्या किती आहेत?

दिपक खांबित :-

सहा आहेत.

रोहिदास पाटील :-

६ मध्ये कशी काय वाटणी होणार बजेट परत मंजुरीला येईल का? समजा, आमच्या समितीला तुम्ही उत्तर दिले की, तुमच्या समितीला मान्यता दिलेली नाही मग जे २ उरलेले आहे त्याला मान्यता दिली नाही का?

दिपक खांबित :-

चार प्रभागांचं सहा मध्ये कन्वर्ट होणार ना एरीयाप्रमाणे.

प्रविण पाटील :-

तशी सुचना द्या प्रत्यक्ष समित्या सहा आहेत आणि आपण मंजुरी चार ला देतो.

दिपक खांबित :-

फक्त १ आणि २ मध्ये बदल आहे.

प्रविण पाटील :-

५ आणि ६ समित्या कुठे गेल्या?

दिपक खांबित :-

प्रभाग समिती २ मध्ये ३ आणि ४ आहे.

प्रविण पाटील :-

मग ह्या फक्त चार पुरतीच आहेत का आताच्या? जुन्या द्यायला पाहिजे ना.

रोहिदास पाटील :-

तुम्ही गोषवारा कधी दिला आहे? निविदा कधी काढलेली आहे?

दिपक खांबित :-

टेंडरची प्रोसेस एप्रिलमध्ये सुरु झाली होती. एप्रिलला आपण मा. महासभेत विषय ठेवला मा. महासभेची मंजूरी घेतली आणि मंजूरी घेऊन तो टेंडर काढला.

प्रविण पाटील :-

तशी सुचना द्या ना. की, जुन्या प्रभाग समिती नुसार करणार.

दिपक खांबित :-

त्यांची गरज नाही. त्या प्रमाणेच होणार.

मा. सभापती :-

ठराव सर्वानुमते मंजूर करण्यात येत आहे.

प्रमोद सामंत :-

पंचवर्कची काम केली नाही. लास्ट टाईमची निविदा कधीपर्यंत होती आणि त्याने कधीपर्यंत काम केली पाहिजे होती ?

दिपक खांबित :-

५ जुलै २०१३ पर्यंत.

प्रमोद सामंत :-

५ जुलै २०१३ मध्ये बघितल का त्याची परिस्थिती काय आहे ती? कोण करणार त्यावेळेच काम? त्याने मेन्टेन करायचे होते ना.

दिपक खांबित :-

त्याच्या कडचे जे आहे तेच मेन्टेन करणार. आणि पुढची जी नविन कामे निघतील ते होल्ड करणार.

प्रमोद सामंत :-

आता जे खड्डे झालेले आहे. काशिमिरा रोडवरती दीड फुट अख्या बसचा टायर आतमध्ये जातो. आमच्या शांतीनगर मधले, पुनम सागर मधला एम.टी.एन.एल रोड एकही रस्ता कामाचा नाही.

दिपक खांबित :-

डांबर आणि खड्डे आहेत. पाऊस उगडला तर २-३ दिवसाच काम आहे

प्रमोद सामंत :-

आता हे लोक कधीपर्यंत काम पूर्ण करणार आणि त्यांना आपण हे जे पेमेन्ट देणार निविदा काढलेली आहे ते कधीपासून चालू होणार?

दिपक खांबित :-

ह्यांना जी मुदतीमध्ये कामे दिलेली आहेत ती ह्यांच्याकडून सगळी करून घेणार.

प्रमोद सामंत :-

एक डेड लाईन सांगा. पुढच्या ऑगस्ट ३० पर्यंत सगळे खड्डे जुन्या दराप्रमाणेच जुन्या टेंडरमध्येच गणपती पर्यंत ते बुजवायचे आहे. तो पर्यंत आपण त्यांना कोणत पेमेन्ट करणार नाही. त्यानंतर जे काम होईल ते आपण ह्या ठेकेदाराकडून घेणार पण आता जे खड्डे झालेले आहेत त्यांची कॉलिटी आपण चेक करत नाही का ?

दिपक खांबित :-

साहेब ह्याची दोन वर्षाची गॅरंन्टी आहे. ह्यांनी गेल्या वर्षी जे खड्डे केले असतील आम्ही आता सर्व्हे सुरु केला आहे. पण आला आहे जे खड्डे गेल्या वर्षी केले आणि यंदा झाले ते त्यांच ठेकेदाराकडून करणार आहोत.

रोहिदास पाटील :-

खांबित साहेब मे महिन्यापासून सचिव त्याला साक्षीदार आहेत. माझे बोलणे चुकीच असेल तर सचिव साहेबांनी लगेच खोडून टाकायच ते ही रेकॉर्डिंग होवू दे. ते सुध्दा त्याच रस्त्याने १० वेळा जातात. पंचवर्क झालेच नाही. खड्डे बुजवले नाही. मे मध्ये नाही, जुलै मध्ये नाही, ऑगस्ट यायच बाकी आहे. तो जो पंचवर्कवाला आला त्याने माती काढली दोन ढिगारे केले आणि तो आला नाही.

राजेश वेतोसकर :-

बरोबर आहे. माझ्या वॉर्डमध्ये पण असच झाल आहे.

प्रविण पाटील :-

सेम वस्तुस्थिती आमच्याकडे आहे.

दिपक खांबित:-

ते जे बोलतात ना. अशी परिस्थिती नाही ते जे खड्डे असतील ते या महिन्याभरात मारले जातील .

मा. सभापती :-

राहिलेले खड्डे लवकरात लवकर बुझवण्यात यावे.

रोहिदास पाटील :-

आपण सबवे बनवला त्यात लाईट चालू आहे सबवे कडे येण्यासाठी बाई माणसाला वाटाव की हा रस्ता आहे. तिथे टँकर उभे. टाक्या उभ्या, जो रस्ता तुटलेला आहे तो रिपेअरिंग करणार की त्याच टँडर नविन निघणार आहे.

दिपक खांबित :-

आपण घेतला आहे.

रोहिदास पाटील :-

दुरुस्तीमध्ये घेतला की, नविन मध्ये आहे.

दिपक खांबित :-

नविन मध्ये घेतला आहे.

राजेश वेतोसकर :-

माझी एक सुचना होती. विमल डेरीच्या नाक्यावर खुप ट्रॅफिक जाम होत. तर ते ह्या साईडला जी टपरी आहे ती बाजुला काढून तेवढा स्लॅप केला तर ट्यूरिंग वाहन करायला चांगल होईल. आणि तिथल पॅचवर्क लवकर करा. कारण त्यामुळेच ट्रॅफिक होते.

प्रकरण क्र ५६ :-

निविदांना मान्यता देणे. (सार्व. बांधकाम विभाग)

ठराव क्र. ५३ :-

अ. क्र.	कामाचे नांव / ठेकेदाराचे नांव	अंदाजित खर्च / ठेकेदाराने सादर केलेले दर	मा.आयुक्त यांची प्रशासकीय/आर्थिक मान्यता दिनांक	वृत्तपत्राचे नाव व प्रसिध्दी दिनांक	ई-टेंडरींग निविदा प्रसिध्दी दिनांक
१	२	३	४	५	६
१	प्रभाग समिती क्र. १ मधील रस्ते दुरुस्ती करणे. २. मे. अस्फाल्ट इंडीया कॉर्पोरेशन २. मे. गजानन कंन्स्ट्रक्शन ३. मे. श्री.जी. कंन्स्ट्रक्शन	१.२५ % जास्त दराने ०.५ % कमी दराने १.५ % कमी दराने (दरवाटाघाटीनंतर ४.९०%कमी दराने)	दि.३०/०३/२०१३	दि. २५/०५/२०१३ दै. फ्रि प्रेस जरनल, दै. मुंबई लक्षदीप	दि २७/०५/२०१३
२	प्रभाग समिती क्र. २ मधील रस्ते दुरुस्ती करणे. १. मे. अस्फाल्ट इंडीया कॉर्पोरेशन २. मे. श्री.जी. कंन्स्ट्रक्शन ३. मे. गजानन कंन्स्ट्रक्शन	१.५ % जास्त दराने ०.५ % कमी दराने १.५ % कमी दराने (दरवाटाघाटीनंतर ४.९०% कमी दराने)	दि.३०/०३/२०१३	दि. २५/०५/२०१३ दै. फ्रि प्रेस जरनल, दै. मुंबई लक्षदीप	दि २७/०५/२०१३
३	प्रभाग समिती क्र. ३ मधील रस्ते दुरुस्ती करणे. १. मे. अस्फाल्ट इंडीया कॉर्पोरेशन २. मे. श्री.जी. कंन्स्ट्रक्शन ३. मे. गजानन कंन्स्ट्रक्शन	१.८५ % जास्त दराने १.०० % कमी दराने १.५ % कमी दराने (दरवाटाघाटीनंतर ४.९०%कमी दराने)	दि.३०/०३/२०१३	दि. २५/०५/२०१३ दै. फ्रि प्रेस जरनल, दै. मुंबई लक्षदीप	दि २७/०५/२०१३

४	प्रभाग समिती क्र. १ मधील रस्ते दुरुस्ती करणे. १. मे. अस्फाल्ट इंडीया कॉर्पोरेशन २. मे. गजानन कंन्स्ट्रक्शन ३. मे. श्री.जी. कंन्स्ट्रक्शन	१.९ % जास्त दराने ०.५ % कमी दराने १.५ % कमी दराने (दरवाटाघाटीनंतर ४.९०%कमी दराने)	दि.३०/०३/२०१३	दि. २५/०५/२०१३ दै. फ्रि प्रेस जरनल, दै. मुंबई लक्षदीप	दि २७/०५/२०१३
---	---	---	---------------	--	---------------

वरील सर्व कामांसाठी दरवाटाघाटीनंतर अंदाजपत्रकीय दरापेक्षा ४.९०% कमी दराच्या निविदा मा. महाराष्ट्र महानगरपालिका अधिनियम १९४९ चे कलम ७३ (क) अन्वये मान्यता देण्यात येत आहे. मा. महासभेने प्रशासकीय व आर्थिक मान्यता प्रदान केलेल्या वित्तिय मर्यादेत सदर मंजूर दराने ठेकेदाराकडून आवश्यकते नुसार कामे करून घेण्यात यावीत.

सुचक :- श्री. राजेश वेतोसकर

अनुमोदक :- श्री. प्रमोद सामंत

ठराव सर्वानुमते मंजूर

ठराव वाचून कायम करण्यात आला.

सही/-

सभापती

स्थायी समिती

मिरा भाईंदर महानगरपालिका

नगरसचिव :-

प्रकरण क्र. ५७, मा. आयुक्त यांनी मंजूर केलेल्या निविदांचे अवलोकन करणे (सार्व. बांधकाम विभाग)

मा. सभापती :-

अवलोकन मंजूर करण्यात येते.

प्रकरण क्र. ५७ :-

मा. आयुक्त यांनी मंजूर केलेल्या निविदांचे अवलोकन करणे (सार्व. बांधकाम विभाग)

ठराव क्र. ५४ :-

मिरा-भाईंदर महानगरपालिका हद्दीतील करावयाच्या खालील कामांना मा. आयुक्त यांनी मंजुरी दिलेली आहे.

अ.क्र	कामाचे नांव	अंदाजित खर्च	ठेकेदाराचे नांव / कामाचा दर	मंजूर दर
१	चेना गाव येथील पदपथावर अपारंपारिक ऊर्जा अंतर्गत दिवा बत्तीची सोय करणे.(आमदार निधी)	रु. ९,९५,०००/-	मे. ए.के.इलेक्ट्रीकल इंजि.कं	अंदाजपत्रकीय दराने
२	काजूपाडा येथील पदपथावर अपारंपारिक ऊर्जा अंतर्गत दिवा बत्तीची सोय करणे. (आमदार निधी)	रु. ९,९५,०००/-	मे. ए.के.इलेक्ट्रीकल इंजि.कं	अंदाजपत्रकीय दराने
३	मिरारोड (पूर्व) गितानगर येथील प्रियंका अपार्टमेंट ते किंग पॅलेस इमारती पर्यंत सी.सी. गटर बांधून स्लॅब टाकणे (नगरसेवक निधी)	रु. ५,५०,५००/-	मे. मुस्कान इंटरप्रायझेस	अंदाजपत्रकीय दराने
४	मिरारोड (पू.) ग्रीन पार्क येथील चेतन वाईन ते गोकुल व्हिलेज एन विंग पर्यंत उघडया गटारावर स्लॅब टाकून बंदिस्त करणे. (नगरसेवक निधी)	रु. ६,००,९००/-	मे. मुस्कान इंटरप्रायझेस	१.०४ % कमी दराने
५	मिरारोड (पू) मिरा नर्सिंग होम गल्लीतील सलमा अपार्टमेंट ते दाऊद मंजिल पर्यंत सी.सी. गटर बांधून स्लॅब टाकणे. (नगरसेवक निधी)	रु. ९,९९,३००/-	मे. मुस्कान इंटरप्रायझेस	दरवाटाघाटीनंतर ५.०० % कमी दराने

६	मिरारोड (पू.) नयानगर, मस्जिद गल्ली मधील साई आशियाना इमारती पासून ते अजिजिया मदरसा पर्यंत सी.सी. गटार बांधून स्लॅब टाकणे. (नगरसेवक निधी)	रु. ९,९८,९३०/-	मे. मुस्कान इंटरप्रायझेस	दरवाटाघाटीनंतर ५.०० % कमी दराने
७	मिरारोड (पू) मिरा नर्सिंग होम गल्लीतील स्वरूपी सरस्वती ते सलमा अपार्टमेंट पर्यंत सी.सी. गटार बांधून स्लॅब टाकणे. (नगरसेवक निधी)	रु. ९,९९,२५०/-	मे. मुस्कान इंटरप्रायझेस	दरवाटाघाटीनंतर ५.०० % कमी दराने
८	मिरारोड (पू.) नयानगर मस्जिद गल्ली मधील रिलायन्स व्हिव इमारत ते गजाला साकीब इमारतीपर्यंत सी.सी गटार बांधून स्लॅब टाकणे. (नगरसेवक निधी)	रु. ९,९८,९५०/-	मे. मुस्कान इंटरप्रायझेस	दरवाटाघाटीनंतर ५.०० % कमी दराने
९	भाईदर (पूर्व), प्रभाग क्र. १३ शिवसाई मंदिर ते रॉयल इंडस्ट्री इस्टेट पर्यंत स्लॅब टाकून नविन गटार बनविणे.	रु. ६,८४,६७०/-	मे. एकता कन्स्ट्रक्शन	१२.०० % कमी दराने
१०	भाईदर (पूर्व) प्रभाग क्र. १३ गॅस गोडाऊन गल्लीतील शिव साई मंदिर ते साई स्नेहा कमर्शियल कॉम्प्लेक्स ते रॉयल इंडस्ट्री पर्यंतचा रस्ता बनविणे.	रु. २०,७१,०००/-	मे. एकता कन्स्ट्रक्शन	१२.०० % कमी दराने
११	भाईदर (पूर्व) प्रभाग क्र. १० मधिल जय अंबे येथिल शेख इस्टेट मधिल गटार बनविणे व स्लॅब टाकणे.	रु. ५,१४,६००/-	मे. ललित इंटरप्रायझेस	४.०० % कमी दराने
१२	भाईदर (पूर्व) प्रभाग क्र. १० मधिल बी.पी. रोड वरील चंदू टॉवर ते लक्ष्मी इस्टेट पर्यंत नविन गटार बनवून स्लॅब टाकणे.	रु. ५,८४,७७०/-	मे. ललित इंटरप्रायझेस	४.०० % कमी दराने
१३	भाईदर (पूर्व) प्रभाग क्र. १० दोषी उद्योग नगर (जे) ते यशोदा इस्टेट पर्यंत गटार दुरुस्ती करून स्लॅब टाकणे.	रु. ६,३८,९१०/-	मे. ललित इंटरप्रायझेस	४.०० % कमी दराने
१४	भाईदर (पूर्व) प्रभाग क्र. १० मधिल जय अंबे इंडस्ट्रीज मधिल ॲसिड गल्ली मधिल गटार व रस्ता बनविणे.	रु. ५,२६,६६०/-	मे. ललित इंटरप्रायझेस	४.०० % कमी दराने
१५	मिरारोड (पूर्व) नयानगरकडे जाणाऱ्या रेल्वे समांतर डी.पी. रस्त्याच्या नाल्यांची रस्त्याच्या बाजूची उंची वाढविणे.	रु. २२,४०,९००/-	मे. मुस्कान इंटरप्रायजेस	अंदाजपत्रकीय दराने
१६	भाईदर(पूर्व) प्रभाग क्र. १० साई आशिष इंडस्ट्री, यादव पाटील इंडस्ट्री रस्ता सी.सी. करणे.	रु. ५,९७,१००/-	मे. तिरुपती बालाजी इंटरप्रायझेस	५.३३ % कमी दराने
१७	भाईदर (पूर्व) प्रभाग क्र. १० रीना इंडस्ट्री येथील रस्ता सी.सी. करणे व गटाराची दुरुस्ती करून स्लॅब टाकणे.	रु. ५,४७,५००/-	मे. तिरुपती बालाजी इंटरप्रायझेस	५.४३ % कमी दराने
१८	मिरारोड (पूर्व) हटकेश येथिल शांती विद्यानगरी ते पुनम सरगम पर्यंत गटार बांधून स्लॅब टाकणे.	रु. ७,९०,७५०/-	मे. एकता कन्स्ट्रक्शन	१२.०० % कमी दराने

१९	उत्तन येथील लुझार वाडी येथे पुलाचे व रस्त्याचे बांधकाम करणे.	रु. २३,६१,५००/-	मे.एस.एम.कन्स्ट्रक्शन	अंदाजपत्रकीय दराने
२०	डोंगरी चौक धक्का येथील रॅम्पची दुरुस्ती करणे.	रु. ९,०५,२००/-	मे. श्रीगणेश इंटरप्रायझेस	अंदाजपत्रकीय दराने
२१	उत्तन रेनीकाक्याचा घरासमोर व इजाक डुंगाच्या घरासमोरील सी.सी. गटाराचे व रस्त्याचे बांधकाम करणे.	रु. ५,३१,८००/-	मे.एन.एस. इंटरप्रायझेस	अंदाजपत्रकीय दराने
२२	उत्तन करई पाड्यातील सी.सी. रस्त्याची दुरुस्ती करणे व चेकड लादया बसविणे.	रु. ९,७१,१००/-	मे. एन.एस. इंटरप्रायझेस	७.००% कमी दराने
२३	काशिमीरा येथील डायमंड टॉवर ते झंकार उघाडी पर्यंत डिवायडर मधील गटार बांधणे.	रु. १२,७८,१५०/-	मे. इंद्रा कन्स्ट्रक्शन कं	१३.६ % कमी दराने
२४	मिरारोड (पू.) शितल नर्सरी समोरील आर.सी.सी. क्रॉस ड्रेन बनविणे.	रु. १३,९६,०००/-	मे.एकता कन्स्ट्रक्शन	१२.१२% कमी दराने
२५	मिरारोड (पू) नयानगर शम्स मस्जिद समोर मिरा नर्सिंग होम गल्ली जवळ आर.सी.सी. क्रॉस ड्रेन बनविणे.	रु. ९,१७,६००/-	मे. मुस्कान इंटरप्रायझेस	दरवाटाघाटीनंतर ५.०० % कमी दराने
२६	मिरारोड (पू.) पुजानगर येथील कुशल इमारत ते बागे रहिमत पर्यंतच्या गटाराची खोली वाढवून स्लॅब टाकणे.	रु. १५,५३,६००/-	मे. मुस्कान इंटरप्रायझेस	दरवाटाघाटीनंतर ५.०० % कमी दराने
२७	मिरारोड (पू.) कानुगो इस्टेट येथील क्रीस्टल सोसायटी ते सोनाली रस्त्यापर्यंत सी.सी. गटार बांधून स्लॅब टाकणे	रु. १२,०२,७००/-	मे. मुस्कान इंटरप्रायझेस	दरवाटाघाटीनंतर ५.०० % कमी दराने
२८	मिरारोड (पूर्व) पुनमसागर फेस ३ उद्यानामध्ये जॉर्गींग ट्रॅक, पाण्याची टाकी व पंपरूम बांधणे	रु. ११,५२,९५०/-	मे. मुस्कान इंटरप्रायजेस	अंदाजपत्रकीय दराने
२९	मिरारोड (पू.) पुनम सागर येथील इमारत क्र.ई-४१ (कॅनरा बँक) ते इमारत क्र. बी-१ पर्यंत सी.सी. गटार बांधून स्लॅब टाकणे.	रु. २२,५७,१००/-	मे. राठोड असोसिएट्स	दरवाटाघाटीनंतर ५.०० % कमी दराने
३०	भाईदर (पू.) उड्डाणपुला खालील प्रस्तावित उद्यानासाठी संरक्षक भित बांधणे व ग्रील बसविणे.	रु. १०,०८,४६०/-	मे. मुस्कान इंटरप्रायझेस	दरवाटाघाटीनंतर ५.०० % कमी दराने
३१	भाईदर (पू.) प्रभाग क्र. ५ गुरुगोविंद सिंग इंडस्ट्री गाळा क्र. १ ते गाळा क्र. ९ मधील सी.सी. गटार बांधणे व स्लॅब टाकणे.	रु. ५,३२,९५०/-	मे. एकता कन्स्ट्रक्शन	१२.१२ % कमी दराने
३२	प्रभाग क्र. ३१ मधील इंद्रलोक फेज-३ येथील प्रतिक्षा अपार्ट ते रामपंथ पर्यंत रस्त्याच्या एका बाजूस गटार बांधणे.	रु. १७,५३,३००/-	मे. आशापुरा कन्स्ट्रक्शन कं.	१४.०४ % कमी दराने
३३	प्रभाग क्र. ३१ मधील इंद्रलोक फेज-४ येथील मनसा कॉर्नर ते रमेश अपार्ट पर्यंत गटार बांधणे.	रु. १८,५६,४५०/-	मे. आशापुरा कन्स्ट्रक्शन कं.	१४.०४ % कमी दराने
३४	मिरारोड (पू.) शांतीनगर सेक्टर नं. ५ मधील इमारत क्र. बी-५५ ते इमारत क्र. डी -४८ पर्यंत सी.सी. गटार बांधून	रु. ९,४६,३००/-	मे. इंद्रा कन्स्ट्रक्शन कं.	१२.६ % कमी दराने

	स्लॅब टाकणे			
३५	मिरारोड (पू.) शांतीनगर सेक्टर नं. ७ मधील इमारत क्र. अ/६-७ ते इमारत अ/२-३ पर्यंत सी.सी. गटार बांधून स्लॅब टाकणे.	रु. १५,६१,३००/-	मे. इंद्रा कन्स्ट्रक्शन कं.	१२.६ % कमी दराने
३६	मिरारोड (पू.) शांतीनगर सेक्टर नं. ७ मधील इमारत क्र. बी-१४ ते बी-१५ व इमारत बी-२० ते बी-२३ पर्यंत सी.सी. गटार बांधून स्लॅब टाकणे.	रु. १३,००,४५०/-	मे. इंद्रा कन्स्ट्रक्शन कं.	१२.६ % कमी दराने
३७	मिरारोड (पू.) पुनमसागर येथील इमारत क्र. बी-१२ ते बन्शी पर्यंत सी.सी गटार बांधून स्लॅब टाकणे.	रु. १८,४१,६००/-	मे. अ.पी.आय सिव्हीलकॉन प्रा.लि.	१३.५ % कमी दराने
३८	मिरारोड (पू.) येथील जम्मू कश्मीर बँक ते गोकुल व्हिलेज ओ विग पर्यंत ग्रीन पार्क उघड्या गटारावर स्लॅब टाकणे.	रु. ६,००,९००/-	मे. एकता कन्स्ट्रक्शन	१२.१२ % कमी दराने
३९	मिरारोड (पू.) शांतीनगर सेक्टर नं. ८ मधील चाचा नेहरु उद्यानामध्ये संरक्षक भिंत बांधणे व त्यावर ग्रील बसविणे.	रु. ६,२७,७६०/-	मे. एकता कन्स्ट्रक्शन	१२.१२ % कमी दराने
४०	मिरारोड (पू.) शांतीनगर सेक्टर नं. ४ मधील मैदानात जॉर्जिंग ट्रॅक बनविणे व संरक्षक भिंतीवर ग्रील बसविणे.	रु. १२,०८,८००/-	मे. एकता कन्स्ट्रक्शन	१२.१२ % कमी दराने

वरील कामांच्या निविदांना मा.आयुक्त यांनी मंजूरी दिलेली आहे. सदर कामांचे महाराष्ट्र महानगरपालिका अधिनियम १९४९ चे कलम ७३ (ड) अन्वये अवालोकन करून मान्यता देण्यात येत आहे.

सही/-
सभापती
स्थायी समिती
मिरा भाईदर महानगरपालिका

मा. सभापती :-

सभा संपली असे मी जाहिर करतो.

(सभा संपल्याची वेळ दुपारी १२.३५ वा.)

सही/-
सभापती
स्थायी समिती
मिरा भाईदर महानगरपालिका

नगरसचिव
मिरा भाईदर महानगरपालिका